

ଓଡ଼ିଆ
ଦ୍ରୁମାଂଶ
ଆବିର୍ଭୁତ



ନବଚେତନା ମିତ୍ର

শাবন
পুষ্কর

শাবন স্তম্ভ

মনোচেনবা মীতি



মণিপুরী লিটরেৰী সোসাইটি, ইম্ফাল

মণিপুর হিন্দী পৰিষদ, ইম্ফালগী কমপ্লেক্স

এসেম্বলী ৰোড, ইম্ফাল (মণিপুর)



৯৪৬
কৃত্তম
শাবিন যুস্ফম

লনচেনবা মীতৈ

অহানবা খুঁনম :	২০০৮ ইং
মমল :	লুপা ৫০ (লুপা য়াঈম্ব)
অফোঙবা :	ডা. সগোলসেম ওংবী ইবেতোম্বী লৈমা সগোলবন্দ মবুধৌ মন্ত্ৰী লৈকাই, মনীং লৈরক, ইম্ফাল-১(মণিপুর) দা লৈবীনা মণিপুরী লিটবেৰী সোসাইটি, ইম্ফালগীদমক ফোঙজবা
ফংফম থোকপা :	অইবা
খঙহুঙবা :	লাইরিকসি নৈনববন্ধী নংতনা মওং অমস্তদা লৌথোকপা, নমথোকপা অমদি ফোঙদোকপা য়াদে । তঙাইম্ফবদি অইবা নংত্রগা অফোঙবগী অয়াবা লৌবিম্বু।
নম্ফম :	জগদহী প্রেস, তেবা সাপম লৈরক, ইম্ফাল
অনস্থা ১সুং :	রাধাকান্ত শৰ্মা,
কোডর :	বিজুই কম্পাটর, ইম্ফাল সগোলবন্দ থাঙ্গপাং মপাল অরোইবা, ইম্ফাল (মণিপুর)

ਲਾਇਬ੍ਰੇਰੀ
ਏਮਾਦਾ

সেক্রেটরীগী বারোল

মণিপুরী লিটরেৰী সোসাইটি ইং ১৯৮৫ দা লমদমসিগী সাহিত্যদা থৰায় য়াওজ্বা নহা ওইবিবা অইবশিংনা পুনশিল্পগা শেমখিবনি । ওসিদি সাহিত্য অকাদেমী, নই দিল্লীনা শকঙলবা মণিপুরী সাহিত্যগী সংস্থাননি । মণিপুরী সাহিত্যগী লৈচল কয়া পুথোক্ৰবা শেমজ্জদুনা সোসাইটিনা হোৎনজ্বগা লোথননা মতম-মতমগী ওইবা সাহিত্য অমসুং সংস্কৃতিগা মবী লৈনবা থৌরম কয়া লেপ্তনা পাঙথোকচরি । থা ৬/৬কী ওইবা ‘সাহিত্য লৈচল’ মিৎথোনবা মণিপুরী সাহিত্যগী চেফাঙ অমসু লেপ্তনা পুথোকচবি । সাহিত্যগী লমদা চঙশিল্পক্ৰিবা অইবা অইবীশিংবু পুৰ্ণিং থৌগৎচবিবা সাহিত্যগী সংস্থাননি । সোসাইটিগী মেম্বৰশিংনা ইবা মগুণ লৈববা লাইবিক্তা তোঙান-তোঙানবা সাহিত্যগী মনা কয়াসু ফংত্রে ।

ইং ২০০১ দগী হৌনা লমদমসিগী মগুণ লৈবা সাহিত্যগী লাইবিক্তা চহি ২/২ গী ওইনা পীবা ‘সেবাম মুক্তা শেগী মনা’ সু পীদুনা লাক্ৰি । ওসি ফাওবদা সোসাইটিনা লাইবিক ৩৪ ফোঙত্রে ।

হন্দক পুথোকচরিবা লনচেনবা মীতৈগী ড্রামা ‘শাবন যুস্মম’ মিৎথোনবা অসিনা সোসাইটিনা ফোঙবা ৩৫শুবা লাইবিক্ৰি । অইবগী খুদোল অসি অপাবশিংগী মফমদা নোল্লুকা শিল্পজরি ।

তাং ২৪-২-২০০৮ ইং

মায়্যা নেপ্ৰম

জেনেৰেল সেক্রেটৰী

মণিপুরী লিটরেৰী সোসাইটি, ইম্ফাল

বাক্য অমতং

ঐগী অহানবা সাহিত্যগী শৈহৌদি লীলানি । ১৯৭৬-৭৭ ইংগী
অদুৱাইদা জোনস্টোন হায়র সেকেন্দরী ফুলগী মেগাজিন্দা হাপখি । মতমদুগী
মেগাজিন ইনচার্জ ঐগী লৈখিস্ববা ওজা মণিপুরগী শক্কাইরবা কবি রাজকুমার
মধুবীরনা ওইবিখি । লীলামচা অদুগী মমিং ‘অমস্বা কা’ কৌখিবরা খল্লি ।
ওঝা মধুবীরনা লীলামচা অদুবু থাগৎপিবগা লোয়ননা মেগাজিন্দুগী অৱাংবা
ৱারেংগী শরুত্কা থাগৎপিদুনা অহানবা ৱারেংগী লামায়দা মফম পীবিখি ।
ঐ হায়নীংঙাই লৈতনা নুংঙাইখি । অদুবু লাইবক থীবদি লীলামচা অদুগী
কোপী অমস্তা ফংদরে । অসুন্না খঙহৌদনা মাঙখিবদগী অচৌবা নীঙমদবা
অমা থেস্মায়দা মতম চুপ্পা লৈরকই । ওসিদি সাহিত্যগী তোঙান-তোঙানবা
মখল কয়াদা ঐগী কলম্বা ঐবু কোইপু পুদুনা চংলি । অদুবু নুংঙাইতবা
অসিমদি থেস্মায়সিদা অসুন্মক নৈশিন্দুনা লৈরক্লি । ওসিদি নুংঙাইতব্দু
অসুন্মক নমশিন্দুনা থস্বা য়ারক্তরে । মচীন কাঙলকলে, মখোল
থোক্লেক্লে । নোংমা খঙহৌদনা ঐগী মঙদা মীনা কৈ ওনবগী খৌদোক
অৱাবনা পোল্লোই ওইবা অমা উন্নম্মী । মীকপ থোক্লেক্লেবা ফাওবা খৌদোক
অদুনা ঐবু ওৎতুনা লৈরম্মী । ঐবু অহিং কয়া ত্‌স্বা য়াহল্লমদে । ওসিদি
খাংঙমদবা থেস্মায়গী চৈথেংদুদগী থোরক্লে ঐগী লীলা “শাবন
মুফম” ।

মিংখোলসিমক্তি ‘শাবন লৌ’ হায়নবা মীটৈ ৱাহৈদুদগী লৌবনি ।
লৌ উনদবা অহাঙবা অমদি অতোঙবা লৌফনু শাবন লৌ কৌনৈ । ওসি

ঙসিমক্তি শাবন লৌফম ওইনা লৈজরগসু মতম অমদিদি মুক্ষম ওইবস্থা মফমনি
হায়বদু হায়জনীংবদগী শাবন মুক্ষম হায়বা রাইহে অনীসিনা পূংবা রাইহে ওইনা
শেমজিনজবগা লীলাসিগী মমিং থোনজবনি ।

ঙসি মণিপুবদা মশক উবা অমদি উদবা পাঙ্গলগী অকনবা চাংয়েং
অমা তৌনবি । নোংমা-নোংমগী শোকচিল্লক্লিবা লৈঙাকলোন, শেনমীংলোন
অমদি পুল্লিগী মহাও মাঙশিল্লক্লিবা খুন্নাইসিদা মীচমগী থরায়সি থবোই অহান্না
অমনা হেন্না তাঙলবগুম খন্নবক্লি । কনানা তান্নবক্লিবনো হায়বা খঙদনা অকি
তুজুংবা অমদি পাখংপা কয়াগা লোয়ননা পছুংফম খঙদবমথৈ পংচেন্দা
চেমবি । ঙসিনা কদাযদা কদোমদা কনাগী লাইবজ্ঞা নোংথকী তেন্না থাবগদগে
হায়বা কনানসু হায়বা ঙমদে । অদুবু অকিবসিদগী কনানসু নাছোকপা
ঙমদে । পুল্লমকসিগীদমক ঐখোয়না কনাদা তাইনকনি ? কনাদা বাকৎলুনি ?
মথোং কাবক্লিবা নহা কয়া অনৌবা লৈঙাকলোন, অনৌবা শেনমিংলোন অমদি
অটোবা খুন্নাইগী যাওল অমগীদমক মৈনুংদা চোংশিল্লি । মৈবাস্ত্রীনি, তশেংনমক
মৈবাস্ত্রী । মৈনুংদা চোংশিন্দুনা মথায় থাজবগা নুংঙাউজবা মৈবাস্ত্রী । অদুবু
মৈগী কুমটৈ মবকসিদা মৈবাস্ত্রী ওনবা ঙমজ্রিবা থরায় কয়া যাওদবদি নংতে ।
মখোয়দুদি নমাঙদসু লাং নতুংদসু তেন হায়বদুনি । ঐ মখোয়গীদমক বাদবা
ঙমদে । লুবিবদি অদুগুম্বা অযান্না থরায় অদু ঐখোয়গী নুংদা কদাযদনোমা
লোৎতুনা লৈবি । কযাবক ফৃদুনা তান্নবদসু মমৈ লোৎশিন্দুনা মকোক লুকথবগা
খাঙলি । হৌজিক্তি নাটখ শেংবা মতমনি । মৈ ওইবা ঙুল্লগনা মৈ ওইবা
নংত্রগা ঈশিং ওইবা ঙুল্লগনা ঈশিং ওইবা । অদুবু ফনমক হায়দুনসু ঈশিংদসু
লৈবা কংফালদসু লৈবা রেপটাইলশিংসিগীদমক ঐ বাদবা ঙমদে । মখোয়বু
ঐগী ওইনা কোনশিল্লবসু ঙমদে অদুগা নর্রাইবক্কীনি হায়দুনা মখোয়বু থাদোজুনা

থলসু ওমদে । অরাস আসনা থল্মায়দা অচোবা চৈনা অমা পীরি ।
মখোল থোক্তবা নুংগী চৈনাদুবু বাইনো শক্তম লাংদুনা ওসিদি মীয়াম মাঙদা
লাছোকচবি ঐগী লীলা শাবন যুক্ষম । তরান্না ওকপিগনি নীংজৈ ।

লীলাসিদা শীজিন্নবিবা অতাইরোল, শাকৎলোল অমদি ঔগীনচিংবা
লাইবোলশিং অসি থোকাচানবা মীতৈগী থৌরম পবেং অশুব, খুমলমুম
যাইমা সিংহ পন্দিং অচৌবগী অবিবা শিছোং, খুল্লম চন্দ্রশেখবগী ঈবাং
লাইশোল, থোঙাম মাধব সিংহ পন্দিং অচৌবা অমসুং নিংথৌখোংজম
খেলচন্দ্র সিংহ অনীগী খুনুং লিচং শাজং, ঙাবিয়ানবম কুলচন্দ্র সিংহগী
কংলৈ হবাউবা অমদি নিংথৌখোংজম খেলচন্দ্র সিংহগী অবিবা মণিপূবী
সাহিত্যগী ইতিহাসনচিংবা লাইবিক্তা যুক্ষম ওইজবনি । অদুবু
লাইবিকশিংসিদা যা ওবা লাইবোলশিং দু মপুং ওইবা শকতুদি মান্নবগা অযান্ননা
খবা-খবা থৈনবা থেংনৈ । মতাং খবদদি হাইফেং ফজনা খেন্নবফাও
থেংনৈ । পল্লমক অসি মতম মতমগী ওইনা মতম-মতমদুগী মাইচৌ-
মাইনৌশিংনা শেমগৎলম্বা ওইবমগনি নীংই । অদুবু লাইবোলশিং অদুদগী
ঐগী লীলাসিদা শীজিন্নবা নুংঙাইগদবা লাইরোল অদুদং মতেক ওইনা
লৌখৎচবনি । কবিগুস্তা মতাংদা লাইবোলশিংদুগী মপুং ওইবা মশকুদি
মাওহন্দনা থল্লগা হাযবা থীবদা নুংঙাইনবা বাইগী না-পু খবফাও শেমজিন
শাজিনজবনি । পল্লমকসিগী অযোল অবান পল্লমক ওকপিগনি নীংজৈ ।

লীলা অসি মীয়ামদা লাছোক্কা হোৎনবদা মণিপূবী লিটবেবী
সোসাইটি, ইম্ফালগী থৌপুবশিংনা অচৌবা থৌদাং লৌবিবা অমদি
লাইবিকসিবু সোসাইটিসিমক্কী ৩৫শুবা পল্লিকেশন ওইনা পুথোকপিবগীদমক
শিংওমদ্রবা লমন তোনশিনজবনি ।

অইবা

ଯାଓଗଦବା ମୀଓହିଶିଂ

ମମ୍ପୁଂ ଓହିବା :

ଯୋହିମୟାହି — ଲୈବାକ୍ତୀ ନିଂଥୋ । ଲୈଶେନ୍ଦ୍ରୀ ମମ୍ପା ।

ଲୈମବେନ୍ଦ୍ରୀ — ଯୋହିମୟାହିଗୀ ନୂମ୍ପୀ ।

ଲୈଶେନ୍ଦ୍ରୀ — ନିଂଥୋ ଯୋହିମୟାହିଗୀ ମଚାହିବୁଂଡୋ

ସାବୀ ଲୀବା — ଫୂବିଂ ଷୋଓଗ୍ରାଓ ଶେଂମା ଲାହିବିକ ଲାହିଶୁ
ହୈରବା ନୂମା ଅମା ।

ବୁଞ୍ଜା ଅହଲ — ବୁଲଗୀ ଅହଲ ଅମା

ଅତୈ-ଅତୈ :

ବୁଞ୍ଜା ସରା

ଜଗୋୟ ଶାବା ନୂମା-ନୂମ୍ପୀ ସରା, ମାହିବା, ମାହିବୀ ଅମସୁଂ ମେନା ଷୋଂବା ଅମା

କୈ ଷକୋକ ଓଞ୍ଜା ନୂମା ନଂତ୍ରଗା ନୂମ୍ପୀ ଅମା

অহানবা উৎপা

(মৈ ঙাছোবকপদা ফৈজোম পুমযাৎ লীৎপা
মঙক্তা লেংযানফি অমা যানবা মকোক্তা অচম্বা
কোযেৎ যেৎপা মাইবা অমনা মীযামদা
ওনশিল্লগা নীংগাংননা ফমদুনা ঈবাৎ থৌবম
ভৌই । মমাঙদা ঈবাৎ থৌবমগী ওইবা
হৈথা-পোংথা অমদি অথেনপোংনচিংবা ঙ্মা
থাই । হৈ-লৈ কংলি । মৈ অমসুং মেত্রু কু
চিংবসু থায় । মাইবদুনা নাই চফু অমগী
মনুংদা যাওবা কোনযাই চল্লবা ঈশিং অশেংবদা
তাইবেন পুংফাই লূপশিন্দুনা মমাঙদা লৈবিবা
পোংশিংদুদা চাইথোন্লগা অনম অথৌ

কোকথোকই । মতুংদা অতাইবোন শোল্লি ।

মাইবা . (মখুং অনীমক লোমবগা) হুং, মী খলৌবা অহনগা লাই
খলৌবা অহনগা কংলাগী মেন ফানখোঙদা ফমদুনা ঙাঙ নখি ।
লাই খলৌবা অহমা হায় — তাইবঙ নখোয়গা লাই ঐখোয়গা
বা ঙাঙনবনুসি মতল্লা যাদ্রে । মী খলৌবা অহমা হায় — লাই
নঙগী নচাদি লৌনম য়াল্লা চাউই । অদুনা মিতাবা খমদাবা,
মীনস্বা থানস্বা, যৈখায়বা থিনগাইবা, লমাবা-তুমাবা, লমশেনবা-
তুশেনবা, লমঙাকপা, তুঙাকপা হন্নু কোকচাও হন্নু লাইখম
লাইপুংখৌ মাপনমক লাইনুবা তবেৎমক উমংলাই শবোই
হুসুম্মাথেইমক য়েক্ল শবোই লাই ওইবিবা নখোয় পুন্মমক
ঙসি কোবৌগী য়াইফন্নবা নুমিং অসিদা তেংবানবা মপুগী
মফমদা কংচবিবা হৈমন লৈমন মনা মশীং পুন্মমকসি চাবিবগা
চিনবিবগা হাওবৈ খানা পাংবদা কৈবেল অঙৌবা মপী মচানা
মযা লাওনা কাথোক্তুনা লৈবিবা মফমদু তাল্লা অমত্তা খাক্তনা
কুমথবিপ্রো । নহনফমদা হনপ্রো নাতেফমদা তেপ্রো । নখোয়
পুন্মমকী চাকথাক পীববনি । লমদমসিবুনা অনা অযেক লৈতবা
অরা-অনা মীশি-মীনা নংদবা ঈংনা চীক্লা নুংঙাই য়াইফনা পানবা
লমদম হায়বদু ওইহনবিবম্মু । লাইনিংখৌ ইবুংঙোগী
যাথংনি । হুং, কুক, কুক, কুক ।

(লৈ অহ্মলক কংতুনা খুকম্মী । মৈ তপ্পা-
তপ্পা মমথখি । অমুক ঙাহ্লেবকপদা নুপা অমা
অচস্বা ফিজোল শেংতুনা থোবকই ।)

রাবিলীবা - (লীলা য়েংলিবশিংদা মমায় ওনশিল্লগা নোকফেৎ তৌই ।
 অদুগা যান্না চাং লেয়া) উবিবেদনা, হৌজিত্তা ময়ামগী মাঙদা
 লাই তাইনবমলিবদো । মসিমক্লি, অসুয়া হেক হেক
 তৌই । মসিগী মবম হায়ববু খুলসিদা লৈবিবা মীপুম খুদিংমক্কী
 থম্মোয়দা থাজবা অমা চেৎনা থমলি মদুদি — কবিগুস্তা
 অথেঙবা অহিংগী অচীকপদা শাবন যৃক্ষমসিগী মনাক নক্লা
 কনাগুস্তী অমনা যান্না পুক্লিং নুংশিনা কপ্লগী মখোল হেক-
 হেক তাবা যাওই । অদুবু কপলিবী নৃপী অদুগী মশক্তি ঙসি
 ফাওবা কনানসু উনত্রি । সুপ্লগী কপ্লগী মখোলতনি
 তাবিবা । মখোলদু হেক তাববদি খুলসিদা মীশি মীনা থোকপা
 নংত্রগা অরা অনা শোয়দনমক তাই হায়না খুলসিগী খুঞ্জা
 খুদিংমক্লা চেৎনা থাজনৈ । থাজনবী অসি যান্না নুংশিববা
 ফুঙ্গা রাবীগুস্তা অমদা যৃক্ষম ওই । ফুঙ্গা রাবীমক্তি হেক
 হায়বসু ঙমদে । মবমদি ফুঙ্গা রাবীগী মচাক মঙোন্দা চপ
 চানা যাওবসু থেংনদে । সুপ্লগী খুলসিদা চীছাঙ যৈনা
 লীনবকপা রাবীনি হায়বতনি । কুস্তাবদা লাচনহৌদবা
 থৌদোক অমগুস্তনি । লুবিবদি রাবী অসিসু থাজনবী অসিগা
 লোয়ননা খুঞ্জাশিংগী থম্মোয়দা অদুম্মক হিংদুনা ঙসি ফাওবা
 লৈবি । রাবীসিদা থোকখিবা থৌদোক কয়াদু ঙসিসু
 লৌইদবগুম খুঞ্জাশিংগী থম্মোয়দা ফাওবি । শান্না হায়ববদা

শাবন যুক্ষ্মম

লোইশিনবা নাইদ্রিবা বারী অমগী কবিগুস্তা তাংকক অমদা
গুসিসু লমদমসিগী খুগ্গাশিংসি হিংলি ।

বরীদুদি ইচম চম্মী । মতম অমদা খুল অসি মনীংতন্বা
লৈবাক মচা অমা ওইরম্মী হায়নৈ । হৌজিক লাইগী থৌ
তৌরন্বা শাবন যুক্ষ্মমদুদা মতম অমা কোন্মুং শাবম্মী হায়নসু
থাজনৈ । নীংশিংবা থোক্তুবা গুল্লিঙেগী মতম অমদা মফমসিদা
পাল্লন্বা নিংথৌশিংগী মরক্তগী য়োইময়াই কোঁবা নিংথৌ
অমনা মফমসিগী অবোইবা নিংথৌনি হায়নৈ । মাগী
মতুংদগীদি মফমসি মতম কয়া নিংথৌ পান্দবা লৈবাক ওইনা
লৈরল্লগা তপ্পা-তপ্পা য়ুমলোমবা লৈবাক্তা তিনশিনবি হায় ।

নিংথৌ য়োইময়াই মবুক মপাউ য়ান্না ফবা, লৈবাক মীয়াসু
মশাদগী হেন্না লুনা খনবা, মপাঙ্গল মথৌনা ফবা অমদি শা
লান্দা মাগী থোইদোক হেন্দোকপা মতীক মযাই লৈবা
নিংথৌনি । নোংমা মহাক্সা পোকচবা অমত্তা গায়ববা মচানূপা
ব্রাঙ্গোন নিংথৌ লৈশেন্সা পুদুনা মনাই মশল কয়াগা লোয়ননা
য়াবৌ শাদানবা চংখি ।

(মৈ মূংখি । মৈ গাছোবকপদা লৈমবেম্মী
অমসুং শেমবী লৈবম্মী । অনীমক্কী মাযথোঙদা
অরাবা অমসুং লাঙতক্কবগী মমি তাই ।
লৈমবেম্মীনা ব্রাংতক্ক তৌবা ফক্ষ্মম অমদা
ফম্মী । শেমবীনা তুংদগী খৌগল তৌই ।)

- লৈমবেশী . (ফল্গুস্বদগী হৌগংলগা) শেন্নবী ।
- শেন্নবী . (মকোক নোল্লপ তৌনা) তাকপিসিদো লৈমবেন
- লৈমবেশী . (তপ্পা-তপ্পা হুঙ্গং-হুন্দা চংপা হৌই) শেন্নবী । লাইনিংথৌনা
য়াবৌ শাদানবা লেঙখিবদুবু সনা খোঙ্গুল্লুকে হায়বা তাববা ?
- শেন্নবী : (তপ্পা) ননাইদি থোইদোকপা তাজদে । ওসাইদগী সনা নাজ্জগী
ইহেনবু হেন্দোকচত্ৰি ।
- লৈমবেশী : (তপ্পা) ও ! চুম্মীনে । ওসাইদগী নহাক ঐগা লৈমিন্নবিকো ।
- শেন্নবী (নোকফেং তৌরগা) অহোয় সনাইবেম্মা ।
- লৈমবেশী . শেন্নবী । ওমথৈ নাইদবা নোংমদোল অতিয়াদা মদোম
নাইতোম ঙাল্লিবা কোবৌহনবগুম ঐগী পুঙ্গিগী নোংমদোল
অতিয়াসিদসু ঐগীদি পাবী লৈশেন্সতনিদো লৈজবিবা । মাগী
মশেক মঙালনা যৈবদা নাপু মচু চঙলবা অমদি লৈখোক
লোয়ববা পুঙ্গিগী উনা কয়া নৌনা যেম্মীং ছনবগুম
তেকখংচবনিদো শেন্নবী ।
- শেন্নবী . অশেংবমক্লি লৈমবেন । নজাইবুংঙো ব্রাঙ্গান নিংথৌ
লৈশেন্সদি অযুক কোঁবী লাইবেশীনা নোংপোক চীংথৈদা ফিদুপ
হুঙ্গকপদা যাওবকপা সনা অহিংবা মচুনা ফৃদোংলবা
কোবৌহনবনি ।
- লৈমবেশী (মথ্যায় ব্রানা) অদুবুনে শেন্নবী । মশেক মঙাল ফৃদোক্কা
নোংমদোন অতিয়াদা থোক্লিবা কোবৌহনবসু নোংথক্কী শানা
ফংবদা কোবৌগী মঙাল মাঙদুনা অমস্বগী কুয়োম্মা কুপখিবগুম
ঐগী অমত্তা ওাইজববা ইপাবী লৈশেন্সসু কবিগুশ্বদা অরা

মৈচেমগদ্রা হাযনা খনবতদা বাংলেন মীংকুপ অমত্তা লৈতাফম
খঙদেদো ।

শেম্বী • অদুবুদি ইবেম্মা, তাইবঙ মপুগী কুমহৈনি । মাবু চেংনা
থাগোম্নজরবদি শোয়দনা যাইফ থৌজাল লনকুবিগনি নীংজৈদো
ননাইনা ।

লৈমবেম্বী • মপুগী কুমহৈনি হাযদুনা লাইবকী শেম্পাক্তা ইশাগী পুন্নি
থাজ্জতুনা মপুদা কংলগদসু যাবা নংতেদো । মপুগী
থৌজালদগী ফংজবা লৈরাং চাবাসিনা শবেপ ফানা চাউদুনা
লৈশাং তম্বা ফংদ্রিঙে কল্লবা নুংশিংকী শাহ্‌মদা মপাল মবা
ঙম্মা ফুজুনা পুস্তবদি কমদৌনি ? অদুনা ঐথোয কূপ্পা শেম্বা
তাইদো । লৈপাল লৈহৌ চুম্মা লৈবাং লৈশাং তল্লবা লৈখোঙ
শোস্তিবা তাইদো । লাইজ ঈশিং চাইবিবদি তাইদনা শেম্বী ।

শেম্বী অশেংবনি লৈমবেন ।

লৈমবেম্বী • মদুননি ঐনা নুংশিববা ইচা লৈশেম্ববু শা লান্দা মপা লৈতনা
হৈববা ইনিংথৌমকী সনা খোঙলোয় ওইনা থান্তিবা । ঐগীদি
মথস্তনি হাযদুনা ইথানুংদা চেজ্জং কোনশিন্দুনা হুয়েংদি অসুম্মক
থমগে যাবকলোইদো । নোংমদি লাইনিংথৌগী তুংদা মহাক্সা
লৈবাকসিগী মপু ওইনা লৈঙাক চুপ্পি পায়বগনিদো খনবদা
ইনিংথৌদগী শাগী শাবম খঙনা শাফা লৌশিং তম্বজহৌনবা
থাকবনি । অদুবু তাংলৌ অসুক থেঙলফাও সনা কোনুংদা
কনামত্তা হনরাইবকপগী পাউ তাদবসিদা করম্বা মমা ওইবীনা
পাখংলোইদৌবগেনে শেম্বী ?

শেম্বী (থেমজিন্দুনা) পুনশিন্দুনা থল্লুবা কাউবেল ষম্মাউ মচানা খৌবী

কোঙ্গাই থোকপদা ডাওনা ফৈনা চেনবগুম মজাইবুংঙাসু
শাফি লানফি থোন্দুনা যাবৌ শাদানবা লেঙবদা হনসি
হামবা য়াবমলোই । মজাইবুংঙাবু থেন্দা খোঙরাই মতম
ঙাইহাক খীনবা ওইরম্বসু ময়াই নীংজৈদো ।

লৈমবেম্বী : (অশাংবা নিংশা অমা হোন্দোকই) খঙদ্রেদা শেম্বী ! মনম
কয়া পীরবসু লাইনিংথৌ অমদি পাবী লৈশেম্বীগী চেংলৌ
শকউদ্রিবা মঐদি থেম্মায়দা চোংলিবা মিহ্লগী খোঙজেলসে
তপথগদবা মান্দ্রেদা ।

(থোঙ্ডাকপা নূপা অমা চঙলকই)

থোঙ্ডাকপা (লৈমবেম্বীদা খুকল্লাগা) ইনিংথৌ ইবুংঙোনা লৈমকোন
তম্বা সনা খোঙলেঙলক্লিদো ।

লৈমবেম্বী (ইপা পাখৎনা অমসুং হবাউনা) এ ! ইনিংথৌমক্লা
লৈমকোন তম্বা সনা খোঙলেঙলক্লিবা ! (থোঙ্ডাকপদা)
অদুদি লোষশঙ মচা, নঙ চংলু ইনিংথৌগী খৌগল কায়বা
যাদে । থোঙজিনমস্তদগী খৌগল্লু ।

থোঙ্ডাকপা : (খুকল্লাগা) ফগনি লৈমবেন (চংখি)

লৈমবেম্বী (শেম্বীদা) শেম্বী !

শেম্বী . (লৈমবেম্বীদা য়েংলগা মকোক নোল্লি)

লৈমবেম্বী (ইপা পাখৎনা) তাবিরনে লৈমনাই নঙবো

শেম্বী (থুবপ্পা) সনা য়াথং তাকপিয়ু ইবেম্মা

লৈমবেদী : (ইপা পাখানা) হৌজিক কোথদুনা লৈগদবা মতম
নংতেনে । চৎলু, য়াৰৌ শাদাল্লুবদগী লাইনিংখৌগী সনা
হকচাং চোকথরমগনি । সনা খৌগল তৌবা য়াবা করি-
কবি লৈবগে অদুক য়েংলুচো ।

শেল্লবী . (খুৰুল্লগা) ফগনি ইবেম্মা ।

(থোকখি । নিংখৌ য়োইহেনবা মমায়
লুকথদুনা মখুং তুংবুল্লরগা মখস্তা চঙলকই ।)

লৈমবেদী . (ইপা পাখানা) তোল্পবীনা খুৰুমজবি লৈকোয় মপু

য়োইময়াই . (মমায় হায়গৎতে , তুমিল্লা লৈ ।)

লৈমবেদী (অমুকা হেন্না পাখানা) ইনিংখৌ ইবুংঙো । ওসি কোবৌ
নুমিৎসিদা য়াবৌ শাদাল্লুবদগী তাংলৌ খবা থেঙনা সনা
খোঙলেঙবিবকপনিনা সনা হকচাং চোকথবল্লনি । সঙ্গাইনুংদা
লেঙশিনবনবু ফগববা নীংজৈদো ।

য়োইময়াই : (মমায় হাইগৎতে । তল্পপা হায়রকই) য়ারেদা । শ্বাইদা
অসুম পোখাবগে । অঙ্গিবসিদা ।

(স্বর শাংনা হোন্দোকই । লৈমবেদীনা ফল্লস্বা
মকমদুদা তপ্পা ফমথখি । লৈমবেদীনা
য়োইময়াইগী মনাজ্জা মতুং ইল্লখি ।)

লৈমবেদী : (পাখৎলবসু বানা ফাথবগী মওংদা) ইনিংখৌ ইবুংঙো ।
ঐখোয়গী লৈশেন্সসে মহৌশা ওইবা মওংদগীসু খরা

বীং হেন্না চাউদম শাংদম্মীদো । তাইবঙ অতোপ্পনদি মাসে
 হেক উবদা পাখঙ শাবেপ ফাববত্তম খম্মৈদো মপুবেল ।
 অপোকপী ওইবী পলেম মমা ঐনদি চহী কুমশিং যামদ্রিবা
 অপীকপা অঙাংনি খঙজৈদো । পঙলবা ইচানি । লৌশিং
 থেনবা হৌনশা ডসি ইনিংথৌনা যাবৌ শাদানবা লেঙবদা
 খোঙলৌ পল্লৌবা খোঙুনা খৌগল্লোন কাম্বদি থোকখিদেকো
 লৈমাবা ?

(যোইময়াই মমীং ঈবা চেমা লৈমবেম্মীদা
 নুংশিনা য়েংই । অদুবু মচীন্দগীদি রা
 অমত্তসু ডাঙলক্তে।)

লৈমবেম্মী (হেন্না পাখংনা) ইনিংথৌ ইবুংঙো । অপঙবা অঙাং নৌরানি
 হাযনা পায়মা পীবুকুংদা খনবিদুনা নজাইবুংঙো লৈশেম্মগী
 লঙজবা খিবিক ডাকপিগনি নীংজৈদো । পঙলবা ইচাগী
 মহুংশিমা ননাইনুবীনা সনা খুয়াখাদা খুবম্মজৈ ।

(লৈমবেম্মীনা যোইময়াইদা খুবম্মী ।
 যোইময়াইনা লৈমবেম্মীবু তপ্পা কোনখংপি)

যোইময়াই লৈমবেম্মী । নঙনা মীংকুপ খুদিংগী অয়ুন্ধী কোবৌ ওই
 নুমিদিংগীনা থাজ ওইনা য়েংজরিবা নঙগী অমত্তা ডায়জরবা
 নপারী লৈশেম্মদো ঐগীসু ইচানি হাযবসে কাউরব্রনে

লৈমবেস্বী ।

লৈমবেস্বী (তপ্পা) ইনিংথোগী থোজালনা শক্তম নাইনা চোংথোকপা ঐগী
লৈশেশ্ববু হেক নীংশিংবদা ইনিংথোবুদি ননাইনা কবল্লা
কাউজবা ওমগনিদো লৈকোয় মপু ।

(তপ্পা) য়েংডুদো লৈমবেস্বী । তাইবঙ শেন্সা মপুগী কুমহৈবু
তাইবঙ কনানা খঙলুনি । মতম কয়া নঙ-ঐগী ইমিংতা ইচা
উবা ফংলজুবদা কয়া বানা খাঙখিবা । ও ! মতমদো
নীংশিংলকইদা, লৈমবেস্বী

(পেনানা তপ্পা তপ্পা খোংলকই)

লৈমবেস্বী (হৌখিববু নীংশিংদুনা) অশেংবনি ইনিংথো । লাংহৈ কুমশিং
হোংবগী থাওন থাজং তুংইল্লা মহৌশা কৌবী লাইবেস্বীগী
ফিজোল কয়া মথং-মথং হোংলকই । নাকেছাদা উনা বানা
কেনস্ত্রবা হৈপাল-লৈপাল কয়াদা যেমীংথানা অনৌবা যেমীং
পুদুনা তাইবঙ খোঙদাবকই । পোস্তী-চেচ্চা কয়া অনৌবা
মঙলানগী অনৌবা শৈহেক পুবদুনা তাইবঙ মালং শীমা
পাইবকই । মতমদুদা লৈবাং কয়ানা খোয়থুল্লববা লৈহী কয়া
খুজোক থল্লা-থল্লা খোইমুশিংদা খুদোল তল্লস্মী । খোয়মুশিংনসু
লৈবাংশিংনসু পুক্রিং খৈনা পেচ্চাদুনা হবাউ নুংঙাই শৈবোল
পুমা শকমিমৈদো ইনিংথো ।

য়োইময়াই তাইবঙ মালেম শীমা অনৌবা ফিজোল হোংলকপা মতমদুদা

তাইবঙ মীওইবগী পুন্নিং রাখলসু নৌনা মালহৌনবকপা
মহৌশানিদো লৈমবেস্বী ।

লৈমবেস্বী . (অরাবা খোছোক্তা) অদুবু ইনিংথৌ, ননাইনুবীগী পুন্নিদদি
অনৌবা যেমীং অমত্তসু মহৌশা লাইবেস্বীনা
পুবিবকখিদেদকো ।

যোইমযাই (অরাবা খোছোক্তা) চুম্মী লৈমবেস্বী, তাইবঙ মালেন্না চহী
কযা শকলোন কযাদা হোংথুবসু নঙগী ঐগী পুন্নিদদি
যেমীংথানা নোংমতসু অনৌবা যেমীং অমত্তা ঐখোযদা
পীবমদনা অদুম্মক খোঙদোই হুনখিবনি ।

লৈমবেস্বী (বানা) তাইবঙ মীওইপোকসিদা নূপী ওইনা পোরুগা শমু
হকচাংনুংগী শিয়োম লৈশাংনদুনা মহৈ অমত্তসু যালহনবা
ঙমদ্রবদি হিংলুবগী রাহছোক যাওদে ঝমৈদো । ইনিংথৌগী
খোজান্না চানীংবদা ইনীং তম শেংনীংবদা ইখা তল্লা ননাইগী
পুন্নি লেল্লবসু যেমীং চোংদ্রবা মনুং হান্না কংলবা পামেলগুম
ওছোক্তা বানা তাইবঙগী নোংজু নুংশা মবজুদা লেনখিদা ।
ইশুং ইমাল্লবীশিং অমদি কৈবোই লৈকাই মচা কযানা ঐগী
মবমদা রাবিনিদকো খল্লবদা তাঙজ ফিক্ক খুস্বনা ইপাম
লমদম পাংখিদবা কুমজা কযানিদো মপুবেল । ও !
মতমদো রাহেদা । (খঙহৌদনা নোকফেং তৌনা) অদুবুনে
ইনিংথৌ নোংমা ওল্লাংথাগী পানখংলকপা থাজনা নোংচুপ
চাংথা তল্লকপা অহিংদুদি কাউদবি ।

(পেনাগী নুংশিববা খোঞ্জেল তায)

যোইমযাই (নোকফেং তৌনা) চুম্মী লৈমবেস্বী ! অঙকপনা থল্লবা
অহিংদুবু নঙ ঐনা কবম্মা কাউগনি ?

লৈমবেসী . (নুংগাইনা) ওল্লাংথাগী অহিংদুদা ওল্লাং ওনশাউনবনা শমু
হকচাংগী কয়াংনুংদা খাসী মৈনা রায়বশুম মৈবী মৈশা
ফাওবরুদা ইনিংথোনা মালং ঈচিক থেন্না ওইনা লৈকোল্লুংদা
থৌগল্লাই কনা যাওউদা লেঙথোকখিবদাই ।

যোইমযাই পাখংচাউবী নঙনা ঐগী ইতুং ইল্লকখি ।

লৈমবেসী পানখংলকপা থাজনা মশেক মঙাল ফুদোকপা মথৈ লৈচিল
নোংফাই থাংদ্রবা নোংমদোল অতিযাদা ডাল্লম্মী । মালেম
লৈমায়থক্তা হৌবা হৈপাল লৈপাল কয়াগী নাপ্পদা মেঙলবা
থাবলনা নুংশি রাবী লীবম্মী ।

যোইমযাই লৈকোনগী লৈবাং মবক্তা হৌবা থোংলবা তিংথৌ মথক্তা
অহিং কৌবী লাইবেসীগী নোংমদোন সনা লীকফাং তংতুনা
লৈমায়থক্তা লীকুনা তনীক তনীক চোইজাইনন, তাবম্মী ।

লৈমবেসী . (মমীং চেজেং উইশিন্দুনা) নোংমদোন লীকু মবক্তুদা সনাগী
লীকু অমথক খঙহৌদনা যাওবপ্পদা ননাইনুবীনা খুনগৎচদুনা
থম্মোয়নুংদা চেজেং কোনশিনজখিদো মপুবেল । মপুগী
খৌজালদগী ফংজবা সনাগী লীকু অহেনবদু নুপী ওইবীগী
শিযোম্মুংদা লৈবিবা লুপাগী ফিজং খল্লাবা সনাগী ফপ্পাল মথক্তা
চেংনা চাম্মা থাঙ্গংচখি ।

(লৈমবেসী মখুং অনীমক মথানুংদা চেজেং
কোনশিল্লগা মমীং উইশিনখি ।)

যোইমযাই : (মমীং উইশিন্দুনা) আ । মতমদুদা কংলুববা নঙ ঐগী পুলি
পামেলদা ইথা থাজদনা অনৌবা যেমীং হ্ল্লকখি ।

লৈমবেশী : (অশাংবা স্বব অমা হোন্দোৰুগা) তাইবঙ মপুগী খৌজাল ফংলবদা থাওন থাজংকী তুংইনা নুপী ওইবীগী মপোকসিদা মমা মিংথোল ফংজখিদো লৈকোষ মপু । আ । মতমদুদা ননাইগী থম্মায়না কযাদা পেনজখিবা । (মমীং পাঙথোৰুগা) খল্লুবদা ওসিসু শমু হকচাংগী তুখোং খুদিংফাভা নুংঙাইবগী রাখলনা তুজুং ইপোম নাইবকই । পাবী মাগীদমক মমা ওইবীগী খোম্মাং ঈহৌনবজুনা থাবুম চবৈ চোৎলকপগুম ফাওবকই ।

যোইমযাই (হবাওনা) কুমজা কযাগী তুংদা সনা অহীংবগুম লংনা নীংথিববা নুংশিববা পাবী অমা খঙহৌদনা উজবা ফংবদা নঙ ঐনা কযাদা হবাউজখিবা ।

লৈমবেশী তাইবঙ মীওইপোভা নৌবা ওইনা লাংওল্লিবা তাইবঙ থরায়দুনা তাইবঙ মৌবোল থোৰুগা যারা বাচানবকপা মীকুপতা মতম কযাগী চৈনা চৈথেং পুম্মক খঙহৌদনা মাঙখিবনি ।

যোইমযাই অদুগুম্বা নুংশিববা পাবী লৈশেম্বনা শনজেন্ শনঙাক ওল্লকপা মতম, তুংগী মঙলামা মশেক মঙান থোব্ব । শাগোন্নবকপা মীংকুপতা পাবী মাগী চেংলৌ শকযেংননা খনজখি — পাবী মানা হযেং শাবেপ ফারল্লুবদা নোংমদি লৈবাকসিগী লৈঙাক মপু ওইবল্লবা মতমদা মাগী মকম থূপ্লা পুল্লি পন্দোম লোমজগে । অদুবু কদায় ? অদুবুনে লৈমবেশী

লৈমবেশী . (ঙক্লা) অদুবু কৈদৌববা ইনিংথৌ ?

যোইমযাই (লৈমবেশীদা মুন্না য়েংই অদুগা তপ্লা) অদুগুম্বা সনাগী লীল্লুদু ওসিদি খঙহৌদনা ঐগী ফিজিদিগী তাহৌবেনে ইশানৌ ।

- লৈমবেস্তী (খংপ্ৰেক খংনা) এ । কবি হায়বা ইনিংথৌ ?
- যোইমযাই . (বান্ধা) মপুনা শাম্বা কুমহৈবু কনানা খঙবা ডুমগনি ?
দীথোকপিগে মনীংনি, লৌশিনবিগে মখানিদো ।
- লৈমবেস্তী (কপ্তুনা) ঐগী ইচা অপিক সনাগী লীকু অহেনবা বান্ধোনা
নিংথৌ পাবী লৈশেম্বু ডুসি যারৌ শাদানবা চংপদা পান্ধা
শাবাক তম কৈবেলনা যাথোঙ লোনথুববনে ?
- যোইমযাই (খবদং থেমজিল্প তৌনা) নুংশিববা ইপাবীগী চেংলৌ
শকথেন্দবনা মদুমকসু কবম হায়গনি ? লৈমবেস্তী । নঙ-
ঐগী লৈশেম্বদো (মখা তানা ডুমদবা)
- লৈমবেস্তী . (পাখংনা) তাকপিয়ুনে ইনিংথৌ ঐখোয়গী লৈশেম্বা
কৈদৌববগে ? যারা মনাউ তাবিম্ ।
- যোইমযাই . শিবে হায়বসু মযাদ্রি, চঙলি হায়বসু হায়ডুমদ্রেনে লৈমবেস্তী ।
- লৈমবেস্তী (কপ্তুনা) কবি যারা কৌবগে তোলাবী ননাইদা
তাকপিবিসিবু ? পাল্লবা নোংমদোল অতিয়াসিবু পাঙজদ্রবী
ননাইগী ইকোকথক্তা থোনগংবিবকপসিদি কবম্বা খাংঙুগেনে
লৈকৌই মপু ?
- যোইমযাই (চিংলেম্বা) কোবৌ নোঙ্গানখবে হায়বা চপ চানসু
খঙদবনা লৈমা নঙনা থেম্মায় শোকা কপ্পা উবগা
থেম্মায় ঐগী খাঙঙমদে । অদুগা অমুকসু পাবীগী শমু হকচাং
উবা ফংদবনা লৈমা নঙগী কায়ববা থেম্মায়দু নিংথৌ ঐনা
থেমঙমদে । হায়ফম তৌফম খঙদবা পুক্রিংগী ইথিলসি পুরদুনা
ককঙাওনববা ব্রাখলগী লমজিংসিদা ঐ ননাক্তা লাক্কিনে
লৈমবেস্তী ।

লৈমবেস্বী . (কপ্পা-কপ্পা) কবস্বা যারানো ননাইদা চিঙ্গাইবিবিসিবো
ইনিংথো ? পঙলবী ননাইগী রাখলনদি লাম্বা ইতীক
ওইদবে । য়াৱা ফিগৈ শেংবিয়ুনে লৈমাবা ।

যোইমযাই : (অহাঙবদা য়েংলগা তপ্পা) নোংমদোন কোবৌহনবনা মোংবা
যুমজঙ তল্লমদাই অমম অঙান শিম্বক্লগদৌববা ফাওবদা
য়াবৌ শাখিবকপবু য়াবৌ অমত্তসু শাফা রাঙম তস্বা
ঙমদ্রবদা থম্মায় নীংদোন পোম্বা মনা পূংবা তলা পামেল
অমগী মখাদা ওম্বা অৱা পোখানরিঙে খঙহৌদনা য়াবৌ
শজি অমা মীংমাঙদা চেনখিবা উবম্মী । য়াবৌ শাদানগনি
লারুগা য়াবৌ অমত্তসু থেংনদ্রবা ব্রাঙ্গোন নিংথৌ লৈশেশ্বনা
খুদক্তা লীকং তেঙ্গা থোংনা য়াবৌ খোঙ্গুল লীখি । শাকংহনবা
অমদি অতৈ থৌগল্লাইশিং খবদি য়াগী মতুং ইল্লা
চেনব্রবনিনা ঐসু মনীং তমজবসনু খল্লা লৈকবেদো
লৈমবেস্বী । অদুবু . . . ।

লৈমবেস্বী . (মবক থংনা) অদুবু, কৈদৌববা ইনিংথৌ ?

যোইমযাই . নোংমদোন কৌবৌহনবগী অঙানবা ফিজিন্ থুগ্তুনা অমুবা
ফিদুপ হুন্নক্লফাও চংখিবা মখোয় কনাসু হুন্নক্লবদা মখোয়গী
মায়কৈ য়েংনা খোঙ্গুল লীক্বনি । অদুবুনে লৈমবেস্বী, তাংলৌ
লৈনা থেঙলফাও থেংনগনি খল্লুবা পাবী লৈশেশ্বগী চেংলৌদি
শকউনবা ফংদ্রেদো ।

লৈমবেস্বী (পাখংনা) তাকপিরিবা য়াৱাসিবু ইনিংথৌ ?

যোইমযাই অশেংবনিনে লৈমরেল । নচাইবুংঙো লৈশেশ্বা ব্রাঙ্গোন
নিংথৌ নুংশিবা য়াবৌ শাদুং ইল্লা শাদানখিবা লস্বী লম্বাংনখবে
য়াংদৌ লম্বুকনখবেদো ইশানৌ ।

লৈমবেসী (কপ্পা-কপ্পা) শমু খুঁতা পায়দুনা পুঙুয়া পোৎসু নংতবা চঙ-
চঙ লাউনা হিংলিবা মথোৎ কাবল্লিবা নহা অমবু চেংলৌ
শকউনদবনা মাঙশ্বে হাযনা পাউমেল্লগা হেজা মাঙবা যাত্রা ?
অদুগীসু মথক্তা ঐগী লৈশেশ্বদি অবাম মচাসু নংতে ।
ইনিংথৌগী সনা ঈনা লাংওনবা লৈঙাক মপু ওইগদবা
ব্রাপ্পোন নিংথৌ ওইবিবা ইপাবীনিনে মপুবেল । লৈমা
নিংথৌগী কাদফাও ফিভম অসি যৌববদি লৈবাক মীচমশিংদদি
কবি ওইনি পাইমা ব্রাখল তৌবিগনিদো ইনিংথৌ ।

যোইমযাই চুম্মী, লৈমা নঙগী যাত্রা । (কল্পপ্পা) অসুক চাউববা
লৈবাকসিগী লৈঙাক চুম্মি পায়বিবা তৎবে স্নগে
ইনীংতলা লৈঙাল্লিবা নিংথৌ যোইমযাই ঐনি শাকংহনদদি
মচান্দগী যাত্রা অসি হেক তাবদা নিংথৌ শাস্তা যাওন শাবৌ
লাংগাক্সুমাল্লৈ খন অশাও বান্ধী মৈমি পুঙুয়া নংসি
শাকংহনবা অমদি মগী অটৈ শানা খোঙলে য় পুঙমক
কুবাউ হংলাক চমা কাবৌ মঙাল ০ঙদবা মফমদা পুঙু
শিম্পুবান । (বানা অমসং তপ্পা) অদুবুনে লৈমবেসী ।
নুংশিববা পাবী লৈশেশ্বগা হবাউ মিংলাক যাত্রা তলা হাবৌ
শানানবা চংমিল্লবগা পাবী মাবু যাওননা লৈমা নংসি ননা
কবল্লা লেপ্পগনি খনবদা ব্রাখল লাংজিন পুঙুবান । হাযনৈ-
কপ্পা নোকপা মচীন মনাউনি । অদুবু লাংদাই অসুক খুনা
ইবাইবক্তা তল্লমসিদি নঙ-ঐগী তাইবঙ মপোকসে
ওছোক্সু থীয়েদা ।

লৈমবেসী . (কপ্পুনা) ইনিংথৌ ইবুংঙো, হে লৈকোয় মপু । ননাই ঐদি

নৃপীণী মপোক্তা পোক্রবী কবিসু খণ্ডজদবী পঙলবীনি ।
তস্মা নৃপা ওইবগুয়া পৃক্লিং ফাজিন্দুনা অরা মৈচাক খাঙবসু
হৈজদে । ঐগীদি ইচা রাঙ্গোন নিংথৌ লৈশেন্সা মাতনি ।
লাইবক থীববী মপোকসিদা মাগী চেংলৌ শকযেংনদুনা
হিংজবা নোংদম্বিযুনে । ঐগীদি মানা নুমিৎনি, থাংনি । মাগী
মশেক মঙালনা মল্লবা পুন্সিগী লম্বীসে চংচবানিদো
লাইনিংথৌ ।

যোইমযাই (মমীং উইশিন্দুনা) লৈমবেম্বী, ঐহাক কবি হায়যুগে ? হনু
মালৈনববা চহীগী কোকথোংনা লম্ববা ঐগী যাইবী থরায়সে
থাবগ পাৰী লৈশেন্সা মাগা শিল্লবা যাগনি হায়না তাইবঙ
মপুনা কুববদি ঐগী থম্মায়সে পেনজম্বনিদা । মদসু
ডেক থেংকদো ।

লৈমবেম্বী / থাংনাক কল্পগা ফিগাও শানা কপ্তুনা নিবকই) হে লৈবাকী
মপুতল মায়ংগা পলি পাযনা লৈঙাক্লিবা লৈমাবা । হুসি
উনিংথৌগা, মাঙদা চবৈ ফিগাও শানা মমা ওইনী অমনা
মথানুংগী মচাবু নিজবি । পীনবিযুগবা লাইনিংথৌ ।

যোইমযাই . লৈমবেম্বী, হুসী । লৈবাকী অরা-অনা তাবকপা মতমদা
লৈবাক্লিগী লৈঙাক্লিবা নিংথৌদা নংতনা কনাদা বাকংলুনি ।
মচা অমগীন্দমক মমা অমনা লেপ্পা চপ চাবা ফিবেপনি । ঐ
যাই । অদুবু হুসি নঙগী নমাঙদা লেপ্পবিবা নৃপাসে লৈবাকসিগী
নিংথৌ অমা নংতে । মবোল মবাং তাক্লবা নোংদম্বনা
খৌশাবিদ্রবা, মচা কায়নবগী মৈনা গাওববা মবাইবক থীববা
মপা অমনি । (মখুং থাঙ্গংলগা হৌনা) হে তাইবঙ শেন্সা

মপু। পায়মা পুক্রিং পেয়া নঙগী তাইবঙ কুমহৈ য়েংবিবিনিকো
(কপ্পা) নুংঙাইবে । মপুগী তাইবঙ কুমহৈ যাওজবা ফংবগী
মহৈ ফংলে ।

লৈমরেন্সী ইনিংথৌ ইবুংঙো (কপ্পা)

(মৈ মৃংখি । পেনানা শীকপ্লোন্দা তপ্পপ্পা
ঝোংই)

অনীসবা উৎপা

(মৈ ঙাল্লকপদা রাবী লীবা নৃশাদুখক স্টেজদা
লেগুনা লৈবম্মী)

রাবীলীবা (চিংলেম্মা) অসুন্না অমত্তা ডায়রবা নিংথৌমচা ব্রাঙ্গোন নিংথৌ
লৈশেশ্বদু ইথা থাজদনা খঙহৌদনা কাযনরবদা নিংথৌ
যোইময়াই অমসুং লৈমবেস্বী ব্রানা পুন্সি লেনখি । নিংথৌনা
মাগী মনাই মশন থাদোক্তুনা ব্রাঙ্গোন নিংথৌ লৈশেশ্ববু
শুরুবা উমংদুদা কয়াবক থিহনখি । মশামকসু কয়াবক
হন্না চৎতুনা মচাগী খোঙ্গুল লীকই । অদুবু লৈশেশ্বদু হিংলি
নৎত্রগা শিশ্বে হাম্ববগী খুদম অমত্তা ফংবা গুমখিদে ।
পান্বে লৈত্রবদা লৈমা নিংথৌ অনীমক কপ্পা পুন্সি

শাবন যুগ্ম

লেব্বশ্মী । মমৈদদি লৈমবেশ্বীদু লৈমা অমগী অকে অমৌগী
 ফিজোল পুম্মক থাদোজুনা লৈব্রে । লৈমকোনগী
 সঙ্গাইনুংদগী হেন্দোকখিদ্দে । মতম চুপ্পদা মাঙব্ববা মচা
 লৈশেশ্ববু তেজ্জা কায়দনা মনাক্তা হ্লহ্নবিবক্ববা
 তাইবঙ মপুদ থৌনিজ্জদুনতা লৈবশ্মী । নিংথৌ যোইমযাইসু
 তোব্বান্দা হৌবা মপাল মবা কংলবা পামেলগুম নোংলৈ
 নুংশিং মবক্তা নোংজু নুংশা খাঙনা ব্রানা লেব্বশ্মী ।
 অদুবু নোংমদি .

(মৈ মমথখি মৈ ডাল্লকপদা লৈমবেশ্বী অদু
 কল্লাং মনাক্তা থাবা অচম্বা হিদান অমদা
 হীপতুনা লৈবশ্মী । ফল্লাংদ লোনশিল্লবা
 থোঙনাউ অমা লৈ । লৈমবেশ্বীগা মনাক্তা
 শেম্বীনা থাউমৈ থানগংলবা শেম শাই ।)

লৈমবেশ্বী (শেম্বীদা হাইফেং য়েংলগা তপ্পা হাযবকই) শেম্বী,
 তোব্বো থানগংলুবনু । অমম্বা মবক্তা অসুম লৈবশ্মী ।
 মদুদা হেনবা যাওবগুম তৌবে ।

শেম্বী ওসি নুমিদাংসিমা খান্ধী মৈবা চুখংতনা অমম্বদা লেব্ববদি
 সনা হকচাং ঈনা হেদো নাহে চনগনি নীংজৈদো । মাসু
 অদুম চাকচসনু চুখংসি কৈদৌগে ?

লৈমবেশ্বী ওলহ্মীংবা থাম্মায়গী মৈবা চুখংতুনা ওলহ্নবদি ওমদ্রগা
 কবিসু লৈব্ববা মপানগী সঙ্গাই মৈবাসিমা ডাল্লগা কৈদৌননি ?

হৌজিকপু মস্বা গানবা অনীগী খেমবা কবিবু লৈবিবগেনে
শেম্বী ?

শেম্বী

সনা যাথং হীকতোকচবা গুম্বগী ইতিকসু ওইদেদো ইবেম্মা ।
শাংলবা পুন্নি লম্বাসিদা রাবে হাযদুনা কপ্তুনা অসুম্মক লৈবদি
যাবোইদো । নাকেছা লাকহম্মিংবা কবম্মা হৈপাল লৈপাল
লৈবমগদগেনে ? অদুবু পঙলবা ননাইগী রাখলদদি নাকেছা
লাক্তনা কবম্মা যেম্মিংথা লাক্কনি খঙজ্জদে । বাকচীংগী উল্লেন
উনখাক নংনীংবা কবম্মা লৈবাং লৈবমগনি থিবা ফংজ্জদে ।
অদুগা ইংলবা বাকচীংগী উল্লেনবু তাইবঙনা কবম্মা নাথেগনি
হাযবসু খঙজ্জদে । ওসিদি ঐখোম্বগী পুন্নিগী যেম্মিংথা ওইবম্মা
মচাইবুংঙো রাঙ্গোন নিংখৌ লৈশেম্বনা খঙহৌদনা
চীকমাঙনখিবদা ঐখোয় রাবি কপলি । ওসিগী রাবগী চাংনা
অসুন্ধী মতীক হেল্লিবা মথৈ হযেং মজাইবুংঙোবু ফংবদা
মদুদগী হেনগৎনা নুংঙাইবা মপোক অমা তাইবঙ মপুনা
নোংদম্মীবকপসু যাই । মৈসিবু চুখৎপনা ফবোইদ্রনে লৈমাবী ?

লৈমলেন্দ্রী

অদুদি কদায শেম্বী, মৈবাদু ঐ চুখৎকে ঐঙোন্দা পীবকউ ।
(মৈ চুখৎলি । অচাকপা মৈদুদা মুন্না যেংলগা) ঐগী ওইজবা
কংদ্রবা হে খাস্তী মৈবী অশেংবা । নঙনা হাইনা হুম্মা চাক্তুনা
অহিংগী অমস্বা কোহনবা উরগা লাইবক থীববী ঐগী পুন্নি
থাউমৈ ওইনা গাল্লম্মা পাবী লৈশেম্বনা মমা ঐগী মনাক্তা
নাউখী শানা লৈজবগুম খনগেকো । নঙগী চেংলৌ যেংজবগা
নোংদম্মীবী ঐগী হযেং অরোইবা নিংশা হোনজ্জগে ।

(মখুংতা পায়রস্বা মৈরাদু শেম্বীদা পীশিল্লি ।

শেম্বীনা মৈদু মফম চানা থমজিল্লি ।)

শেম্বী : (তপ্পা) ওসিসি সনা হকচাংদু হুমাং খজিক লাংবগুম উজৈ ।
মিহুংথোঙসি ওইহাক হাংজগে ।

(থোঙনাউ তপ্পা হাংদোকই । মপান্দগী

থাবলগী মঙালদু কাদুদা তপ্পা ফাওজিল্লকই ।

লৈমবেম্বীগী মশাদা থাবলগী মঙালনা

য়ৈরকই । নুংশিংনা তপ্পা হুম্বদা শেংলি

ইল্লিবা ইন্নফি তপ্পা হাই হুম্বকই।)

ওসিসি ১৪ নি পানবনি । থাজনা নোংমদোল অতিয়াদা
শমায় চুম্বা খোঙদোই হুম্বল্লি । কনানা খঙনি ইঙনা মেঙলবা
থাবলনা কাসিদা ফাওজিল্লজুনা সনা হকচাংদা থৌগল্লবসিদা
মপুগী থৌজাল ফংলবসু ।

(খঙহৌদনা থোঙ্ডাকপা চঙলকই)

থোঙ্ডাকপা . (খুম্বল্লগা) ননাইনা খুম্বজরি । ইনিংথৌ ইবুংঙো য়াইফবা
সনা সঙ্গাইলোমদা খোঙলেঙলকই হায়না লোয়শঙ মচা
চেঞ্জুনা পাউদল্লম্বী ।

লৈমবেম্বী (ইঙক ওক্লা ফুক হৌগৎলগা) হা । কবি হায়বা
থোঙ্ডাকপা । ইনিংথৌ সনা খোঙলেঙলকই হায়বা ।
সোমদবো ? অদুদি শেম্বী নঙ সনা থৌগলগীদমক
কবি লৈবগে য়েংলুচো । অদুগা থোঙ্ডাকপা নঙসু ইনিংথৌগী

সনা খৌগলগীদমক খোঙজিন্দা ওইকচো । সনা খৌগল
কায়বা যাদে । (অনীমক খুরুল্লগা চৎখি । মথন্ত খলহৌই)
ইনিংখৌনা মাঙজৌননা সনা য়াথং তাকপিরকপসু নংতা
লৈমকোন্দা খোঙলেঙলক্লিবসিবু লৈবাক্কী কবি কবন্না রাবু
ওইরিগবা ? নংত্রগনা পারী মাগী খুদুং লীননবা চৎখিবদুবু
মার খোজুল লীবা ফংলবজাংলা ?

হে পুক্রিং । করিগীনো নঙনা অসুক লাঙতরুবিবা ?
নঙনা অসুক করিগীনো তহা-তহাবিবা ? কবন্না অনৌবা
লাং অমমুক নহাক্লা থাক্কা হোৎনবিবা ? নঙনা ঐবু অসুন্না
হেক-হেক লাঙতরুহল্লগা অমুকসু হীক্লা কপহল্লি । নঙসে
ওহোকনা তমখীত্রেদকো । (মমীং উইশিল্লি)

(নিংখৌ য়োইমযাই হ্বাওনা চঙলকই । মতুংদা
পাখং ওইবপ তৌবা লৈশেশ্বা তপ্পা
ইল্লবকই । মমায় ইমক মকই । ফিজোলদি
নিংখৌমচাগী ফিজোল ওইববসু মফম ক্যাদা
শেগায়বে । ইমোং মোংলে । মশম মনা ইফা
ফাই)

য়োইমযাই . (হ্বাউনা) লৈমবেন । তাবিত্রা লৈমবেস্বী ।
লৈমবেস্বী (ইপা পাখংনা মমিং পাঙথোক্কাগা) ইনিংখৌ ননাইনা
খুকমজবি।

শাবন য়ুম্ফম

(খুকখুদক কৃন্না খুকুম্মী । মমায় থাঙ্গৎলকপদা
লৈশেশ্বা উই । থাজদনা মুন্না য়েংই । অদুগা
লৈশেশ্ববু য়েংলগা)

লৈশেশ্বা । ইমাগী লৈশেশ্বা । (কপ্পা কপ্পা মখুং তিৎথোবকই)

লৈশেশ্বা (কপ্পা কপ্পা চেনশিল্লকুগা) ইমা । পলেম অপোকপী ।

(লৈশেশ্বা চেনশিল্লকুনা খুক খুদক কৃন্না
লৈমবেস্বীদা খুকুম্মী লৈমবেস্বীনা লৈশেশ্ববু
হবাউনা কোনখৎলি । অদুদগী মীৎকুপ অমত্তং
ফিজদা লৈ । মতুংদা লৈমবেস্বীনা লৈশেশ্বগী
মশম মনা নান্দুনা য়েংই । মফি মবোলগী
অমোৎপা কছোকই)

যোইমযাই . (নোক্তুনা) মানি লৈমবেস্বী । নজাইবুংঙো ব্রাঙ্গোন নিংথৌ
লৈশেশ্বনি । নঙগী নুংশিববা নপাবী লৈশেশ্বদুমক্লি । চাউববা
লৈবাকসিগী হযেং নিংথৌবেল ওইবগদবা ঐখোয়গী পাবী
লৈশেশ্বনি ।

লৈমবেস্বী (হবাউনা নোক্তুনা) মানি ঐগী ইচা লৈশেশ্বনি । শকলোন
কয়াদা লৈবমসনু ঈ মতুমদগী চাউননবা য়োক্তকপা ইথানুংগী
ইচাবু অপোকপী মমা ঐনা খঙদনা তাইবঙ কনানা খঙগনি ?

যোইমযাই . (নোক্তুনা) নঙ ঐগী অর্রাবা উবিদুনা তাইবঙ মপুনা ঐখোয়গী

লৈশেন্সবু ঐখোয়গী ইনাক্তা অমুক হ্মা থাবিরকপনিদো
ইশানৌ ।

লৈমবেম্বী : অশেন্সবনি ইনিংথৌ । চুম্বী মাগী শেংখিবা শাফি লানফিগী
ফিজোল মফম কয়া থোক্কা শেগায়বে মফম খুদিং অমোংপতনা
পীক থল্লে । মশম মনা ইফা ফা অঙাওবগুম মহাক ঐখোয়গী
নাক্তা লাক্লে । কুমজা খবা মাগা চেংলৌ শকউনদ্রে হায়দুনা
মাগী হোংলক্কাবা শকলোনসিনা মমা ঐগী থম্মোয়বু খক
মীনম্বা গুমলোই ।

যোইমযাই . ওসি কংলাগী সনাথোগুদা লেপুনা মানা পাবুং নিংথৌ হায়না
থম্মোয় ফুকা কৌবকপদা তনীক তনীকখিবা ঐগী থম্মোয়সিবু
মপা ওইবগী থম্মোয় নংতববেনে লৈমবেন ?

লৈমবেম্বী : ওসি ইচাগী চেংলৌ হেক উবদা মতম কয়া মচা কায়নববী
মনবীনা মচাবু খঙহৌদনা থেংনবদা হবাওনা মো মো থোংনা
মচাগী নাক্তা চেনশিল্লকপগুম ঐগী শিংলী নাউবি লু তোং
পুম্মক্কা ইচা লৈশেন্সবু মথানুংদা চেজেং কোনশিনজগে
হোংনবিনে লৈমাবা ।

যোইমযাই মচা ওইবশিংগী ঈগী ঈচেলশিং অমদি ছল্লিবা মিহ্লশিংগা
মমা মপা ওইবশিংগী শমু হকচাংগা তংন থানবা যাদ্রবা মবী
অম্মা লৈ হায়বসি ওসিগী খৌদোকসিনা অচৌবা খুদম
অম্মা পীবেদনা ইশানৌ ।

লৈমবেম্বী অচুপনিদো লৈমাবা । (লৈশেন্সদা) ইমাগী নিংথেম । নঙ
ইমাবু থাদোক্তুনা খক চংখিনুকো । নহাক কায়নবগী মৈচাক
ইমা খাঙবা শুকঙম গুমদেনে ইমাগী লৈশেন্সা ।

লৈশেন্সা : (কপ্পা) ইমা, নুশিরবী ইমা । অগঙবা নপারিবু লৎনবিগনু ।
লাইবক কৌবা লাইনা নচাবু ইমাদগী নাথেদুনা থনীরবসু ঙসিদি
মোল্লবা ইমাগী নতম্বাক্তা নচাবু কোনশিন্দুনা থনীরোগবা
পলেম ।

(অনীমক চেজেৎ কোনশিমৈ ।)

লৈমরেন্সী অশুক কুইবা মতমসি পারি নঙদি ওছোক্রা বানা
খাঙলিনিদকো ।

(পেনানা তপ্পা-তপ্পা খোংলকই)

লৈশেন্সা নুমিং অদো কাউদরি । ঙসিসু নীংশিৎবতদা থম্মোয়সে
ওছোক্রা তনিক তনিকই । মীৎশুম হৈবা য়াবৌ শজি মচাদুনা
ঐবু শুক্লবা উমংদুগী মনুংদা পুশিল্লম্নগা চেংলৌ
শকমাঙনখিবনি । অদুদগীদি চঙশিল্লুবা লম্বী হন্দোকফম খঙদনা
ঐ ককঙাওনখিনে ইমা । শুক্লবা উমংদুদা ইথন্তা কোয়চৎ
চংলম্মী । লাম্বনা চোকথরবদা উবোঙ অমগী মখাদা ঙাইহাক
পোখাকববু কবম্বা তুমথখিবনো খঙহৌদে । মীকপ থোক্তকপদদি
অহিং মমৈ ওইবমলে । মতমদুদা ঐনা পাবুং নিংথৌ অমসুং
ইমাবু কৌদুনা কয়াদা কপখিবা ।

লৈমরেন্সী মানি । অহিং অদো ঐখোয়সু কপখি । য়াম্বা কপখি । নুমিংতুদা
ঐগী পাম্বল থৌনা পূম্মক মশক খঙদবা কনানো অমনা
নমদুনা মুনখিবগুম রাখি । ইমাগী খোয়বী লীনশাং পূম্মক
ফুজুনা পুখিবগুম ইমাসু ও খোংনা কপখিদো ইমাগী
নিংথেম ।

লৈশেন্সা : ঐসুনি । পাবুং নিংথৌ অমসুং ইপু শাকুংহনবনচিংবা মখোয়
 স্বীংগা কায়নবদা ঐ তৌফম খঙদনা কপতুনা খাঙখি ইমা ।
 অদুবু, ইমা নঙগা কায়নবগী মৈচাকসিদি নচা ওইবনা
 খাঙুঙম্বগী বাংমদনিনে পলেম । মমৈদদি নুপামচা ওইবা
 ইহৌশা তাইবঙ মপুদা ইশাবু ইশানা শিল্লজবগা হিংনবনা
 পান্নৈ থিজবম্মী । অদুবু অহিংগী তাংলৌনা থেঙজিল্লজুনা
 চবাম চদংনবনা খৌগংনবরুবদা নুংশিববী ইমা নঙবু তংতনা
 নীংশিংলকইদো । মীংকুপতুদা নচাগী খাঙবা ওম্বগী পাম্বল
 পুন্সা মাঙখিবগুম্ব হকচাংসি নীংশিংবা থোক্তনা লৈমাযদা
 তাখি ।

যোইমযাই : (পাখৎনা) অদুদগী কমদৌবা ইপাগী নিংথেম ?

লৈশেন্সা . (ব্রানা) অদুবুনে পছৌ অপোকপা । তাইবঙগী লৌশিং
 লাকপা মীংকুপতা উচেক ব্রায়াশিংনা উপালদা তোংদুনা
 ঐগীদমক তাইবং মপুদা থৌনিবম্মী । হৈপাল লৈপালশিংনা
 তুমিন তুমিন ঐগীদমক মমীংতগী মপি শিল্লুদুনা অর্রাবা
 খাঙলম্মী ।

যোইমযাই . হে মহৌশা লাইবেম্মী ! নহাকী লম্বনসিবু মপোক কয়া
 হোংনববসু শিংবা ওম্ববোইদকো । ঐগী পাবি লৈশেন্সাবু
 নচা শল্লা চেৎনা নাওকোনবিবস্বোইদকো । (খঙনীংনা) লৌনম
 হৈবা শজি মচাদু অসুম্মক থেংনখিদ্ৰববা পাবী ?

লৈশেন্সা . লৌনম হৈবা যাবৌ শজিদু ওসিফাওবা থিবা ফংগ্রি । অদুবু,
 অসুক কুইববা মতমসে যাবৌ মাগা শাথেংনদ্রে হাযদুনা

খল্লবসু যাংদৌ লম্বী লম্বুকুনা লৈবনা সনা কোলুংগী লম্বী
থিবা ফংলক্তে । ও । ওছোক্কা বানা লেনত্রদা ।

(পেনা তপ্পা খোলকই)

শুরুবা উমংদুদা উখোঙ খুদিং রাখোঙ খুদিং ইমুম ওইনা
লমলকী শা উচেকশিংগী মরজা বানা হিংলকইদা । অফংবা
উইহে অমসুং চিংজুম লাইজতনা চবা নোংখমবকই ।
খাঙ্ডমদবা তাইবঙ হকচাংসিবু য়োকপদা শিঙমদনা হিংলকইনে
পলেম ।

লৈমবেম্বী : (মচাবু নুংশিনা য়েংলগা) ইমাগী লৈশেন্সা । ইচাদি
ওছোক্কা বারিনিদকো ।

লৈশেন্সা ইমা । পলেম অপোকপী । নোংজু নুংশা মবক্তা বানা
খাঙলকপা মীৎকুপ্তা ইমা নঙবু নীংশিংই । থিকবা উইহে
ফংলক্তু বদা চিংজুম লাইজবু থকে খম্মা খুজোক থম্মা যাকবা
লাইজ ঈশিংগী ঈমায়দুদা পলেম নঙবু উবকইনে
অপোকপী । অদুবু ইমা নহাক নংতনা তাইবঙগী অচং-
চংতা কনানসু নচাগী অরাবা উবিদেদো পলেম । ইমা
নঙগী খোঁজাল ফংদবসে ঐদি ওছোক্কা রাপ্পেদা ।

লৈমবেম্বী . (নুংশিনা কোল্লগা) ইমাগী লৈশেন্সা । ইমারং নিংখম ,
হোঁজিক্তি নঙগী ননাক্তা ইমা লৈবেদনা . ইচাদি কার্ব
হাংকনি " লাউ নপাবুং নিংখৌ খুকমসি ।

(অনীমক্লা নিঃশৌদা খুৰ খুদক কুন্দুনা
 খুৰুশ্মী । নিঃশৌ য়োইমযাইনা মমা মচাবু
 হরাওনা কোনখংলি । মৈ মৃৎখি ।)

অহ্মশুবা উৎপা

ব্রাবীলীবা• অসুন্না নোংমা ইখঙ খঙহৌদনা নুমিদা° ব্রাইবম অমদা
 নিংখৌমচা লৈশেম্বসু সনা কোন্মুংদা ইথা থাজদনা হল্পকখি ।
 লৈবাকুগী মাঙস্ত্রবা নুংঙাইবা পৃশ্বা অমুক হঞ্জিল্লকপদা লৈবাক
 নিংখৌ পৃম্মক হাযনীংঙাই লৈতনা হবাওনবশ্মী ।

(ব্রাবী লীবা নুপাদুনা লেপলিবা মফমদু মমশিনখি
 অদুগা অতোপ্লা মফম অমদা খুলগী নৃপা নৃপী
 মযাম হবাওনা লৈশেম জগোয় শাই । মফমদু
 তপ্লা-তপ্লা ডাছোবকই । জগোয়দু ঙাইহাক
 শাবল্লগা মফমদুগী মৈদু অমুক মমশিনখি অদুগা
 ব্রাবী লীবা নুপাদুগী মমায়দা মৈ অমুক হেক

ডাছোবকপগা জগোয় শাবশিংদু লেপখি অমসুং
তপ্পা-তপ্পা রিং মকমদা চঙখি)

তপ্পা-তপ্পা মজাইবুংঙো লৈশেশ্বদু মপুং মবৈ ফাবকখি ।
নিংখৌমচা ওইবগী মতীক মখৌনা ফবগী মথক্তা মরাহৈ
খোনফম নুংশিবা অমদি মশক মতোই ফজবা মীওই অমা
ওইবকখি । অমস্তা পোকচবা মচানূপানা মতীক চাবা মী অমা
ওইবক্বদা নিংখৌ য়োইমযাইনা মচানূপা লৈশেশ্বদা লৈবাক্তুগী
নিংখৌ খুবম শিল্লখি ।

(নিংখৌ ওইবগী পুং-শেন স্বীংবগী মখোল
অমসুং লৈবাক মীয়ামগী য়াইফ খোল্লাউ তায় ।
মৈ তপ্পা-তপ্পা মমথখি । অমুক ডাছোবকপদা
বাবী লীবা নূপাদু লৈবমদ্রে । নূপা-নূপী কযা
লৈশেশ্বগী মতুং ইন্নদুনা থোবকই । লৈশেশ্বা
নিংখৌগী ফিজোল শেৎলি । খৌগলনাই কযানা
লৈশেশ্ববু খৌগল তোই । চঙ-পে পায়বা কমাগা
লোয়ননা পেনা খোংবা, মাইবা অমসুং মাইবী
কয়াসু নিংখৌ লৈশেশ্বগা লোয়ননা থোবকই ।
মযামদুনা নিংখৌ লৈশেশ্ববু কোয়শিল্লি ।
মযামদুগী মখুংতা খৌবী লীশাং অমা শাংনা
তিংখোক্তুনা পায় । ঈশৈ হনবা অমনা ওগ্ৰী
শকুগা মযাম পুন্না খুমদুনা শকমিন্নৈ । ঈশৈ
হনবনা খৌবী লীশাংদুগী অহৌবা অমসুং

শাবন যুক্ষ্ম
অবোইবগী মতোন অনীমক পাযশিল্লি । ঈশৈ
শক্লিবা খুদিংমক ঈশৈ লোইদিবা ফাওবা খোঙক্ষ্ম
লেঙদে ।)

হোই হোই হা-হা-হা
হোই হোই হা-হা-হা
হেলিল লিল্লা হেলিল্লা
হাযুতে খুনলাইতে
হৈয়া হে হৈয়া হে
হে জুপ হে
ঔগ্গী ও কোল্লো
লমলেনমদা মদাইমদা
কংলৈযোন্দা পম্মযোন্দা
যোইমযাইবু তাউদনববু
তাউবোইগাইব অডানববু
মালেমখৈবু লাংজুখৈবু
সমদোনবু গেম্মদোনবু
থবীলেংবু শেংগোইবেংবু
অগানববু চবংশেনবু

খোইবুংশেনবু নোংশাবা মৈবু

ওগী ও কোল্লো

হেলিল লিল্লা হেলিল্লা

হাযুতে খুনলাইতে

হৈয়া হে হৈয়া হে

হে হুপ হে

হে হুপ হে . ॥

(ঈশৈ শকপা হেক লোইবগা ময়াম
পুন্না নিংথৌ লৈশেম্বদা খুক্মী ।
মৈ মমথখি । মৈদু অমুক
ঙাছোবক পদা অহল ওইববা
যোইমযাই অমসুং লৈমবেম্বী
মমায়দু লুকথবদুনা অচম্বা ফিজোলদা
ফল্মম্বী । খুঞ্জা অহল খবসু মখোয
অনীগী মমাঙদা খুকখুদক কুন্দুনা
লৈবম্বী । মখোযগী মবজা অহল
ওইববা খুঞ্জা খবসু যাওবম্বী ।)

যোইমযাই . (তপ্পা) অং ' । . মখা তাবকসিদো খুঞ্জাশিং ।

খুঞ্জা অহল (যাম্মা নোল্লুকপগা লোযননা তপ্পা) শুকুবা উমংদুগা নকুনা

লৈবা খুজ্জুদুগী খুজ্জাশিংদুগী শা-ষন কয়া মশক উদবা উমংগী
শা অমনা অহিং-অহিং লেপতনা চাখিবদগী পাখৎনববা
খুজ্জাশিংদু অহিং মীশেন খাঙনা লৈনবেদো লৈমাবা ।

লৈমবেদী : (মথায় বানা অমদি পাখৎনা) তমথীববা উমংগী শাদুনা শা-
ষন শোক্লুম্বদগী মপাঙ্গল শোনবা অহল লমন নৃপী অঙাং
মথং-মথং শোক্লুম্বদি কমদৌনি ?

খুজ্জা অহল . মদুগী লৈতাদবা রাখলদুননি গুসি সনা নাজা চেঞ্জবক্ৰিবা ।

য়োইময়াই (মক লুক্কা তাবম্বদগী মমায় নোনখৎলগা অশাংবা শুব
অমা হোন্দোকই অদুগা তপ্পগা হায়বকই) অদুবু নুংশিববা
খুজ্জাশিং হৌজ্জিত্তি ঐ নিংথৌ ওইদ্রেদো । লৈবাকী
রাথোক-লাছোক পুম্মক ঐথোয পুম্মগী নিংথৌ ওইনা
লৈবিবা ঐগী পাবি লৈশেম্বনা হকথেংনববনিদো ।

খুজ্জা অহল . মপাইবুংঙানা তাকপিবিবা সনা যাথংদুমক অচুম্বনি । ঐথোয
মদুবু লায়থোক্কা খজ্জবা নংতে ।

য়োইময়াই . (খবা হৌবপ্পা) অদুদি ব্রাফমসি ঐগী নাজা কবম্মা ?

খুজ্জা অহল (খবদং নোঙ্গুক্কা) সনা পুক্রিং তপথবিগনিদো মপুবেল ।
ইনিংথৌ লৈশেম্বদা ব্রাফমসি হঙ্গৎচকববনি । অদুবু ।

য়োইময়াই : ইচা নিংথৌনা অসুক লুববা লৈবাকী ব্রাফমসিবু
নাপ্পা শেম্দানখিববনে খুজ্জাশা ?

খুজ্জা অহল : মদুমকসু নংতেদো । ইনিংথৌনা শা-লান্দা হৈথোই
শিংথোইববা কয়া থাবিবজ্জুনা শাগী শাবম থি য়াবৌ

খোজুল লীকববু তাইবঙ মপুনা কুবিন্দেদো । নোংমা নোংমগী
যুমদা লোইবা শা-মন শিবগী চাংদি অসুম-অসুম
হেনগৎলক্লি । পাত্বে লৈত্রবা খুঞ্জাশিংনা শাগী শাবমদা মীথোই
মীহেনবা মতম অমগী ইনিংথোদা হায়জকবসি হায়না
বাবেপনবদগী সনা নাক্তা চেঞ্জবকপনিদো মপুবেল ।

য়োইমযাই : (মক লুকা) আ । নুংশিদা । খুঞ্জা ইপা ইপল ইমা ইবেলশিংনা
পাঙদ্রবা ঐবু ওসিফাওবা থাজবিবসি খল্লবদা শমু হকচাং
তুজুংনা পায়মা নুংওল্লিদা । (অশাংবা শুব অমা হোন্দেকুগা)
অদুবু নুংশিববা ইপা ইপলশিং ওসিদি ঐ মশা মবেং কংলবা
উপালনি । অনৌবা ময়োল মনা অমঙসু চোংদ্রে । তুগদবগী
ঙাইদুনা লৈববা ঐনা ঐগী নুংশিববা খুঞ্জাশিংবু কবন্মা নোংজু
নুংশাদগী ডাকথোকপা ওমগনি ?

লৈমবেম্বী : (যোইমযাইদা হাইফেং য়েংলগ্গা মক লুকথবপ তৌনা) অদুবু
লৌশিংনা শামু ফায় হায়বা ইপা ইপুগী পাউরৌ ওসিসু চিহ্নাং
যৈনা হায়নবিদো মপুবেল ।

যোইমযাই . (লৈমবেম্বীদা ওক্লা য়েংলগা) লৈমবেম্বী ।।

লৈমবেম্বী . (মকোক লুকথবপ তৌনা খুকলগা) ননাই তোল্লবীবু
ডাকপিগনিদো । লৈবাক মীযামগীদমক যাইবী থরায়
থাদোকপদা চিংনবা লৈখিদবা মতম অমগী ইনিংথোবু
মাগী নুংশিববা লৈবাক মীয়াম্মা ওসি কৌবে,
লেঙবিববোইদ্রনে ?

যোইমযাই . (ওক্লা) করি হায়বা লৈমবেম্বী ?

লৈমবেম্বী . (খুকলগা) লাল্লবদা কাদা ডাকপিযু যোল্লবা কাদা কনবিগনিদো

মপুরেল । ওরাংগী নিংথৌরেলবু ওসি লৈবাক মীয়ায়
কৌজবি । তাবিগনিদো লাইনিংথৌ ।

য়োইময়াই . আ । ওবাংগী মতনু ওসিনা কৌরবা ?

লৈমরেন্সী : অশেংবনিদো মপুরেল । হীলুবা মীকৌ অসিদি আ-নুংদগীনি,
শেংলবা থেম্মায়নুংদগী । পুক্রিং লৈতানা পায়মা খোয়জঙনা
নাতাবিগনিদো ।

খুঞ্জা অহল . মমা ইবেম্মনা তাকপিবিবা য়ারাসিমক অশেংবনিদো । ওসিদি
তান্নবা চিংগাগী খুঙ্গুদুদা মবাইবক থীরবা খুঞ্জাশিং অমদি হৈপাল
লৈপাল লৌবুক লমহাঙ পুন্সনা মতম অমগী ঐখোয়গী
ইনিংথৌনা সনা খোঙলেঙবিবকপদা তবান্না ওক্কদবগী খৌবাংনা
ঙাইদুনা লৈরি ।

লৈমরেন্সী . (য়োয়ময়াইদা) শিবগা লোইববা তাইবঙ পুঙ্গিসিদা চহীনা
কেমহল্লবা তাইবঙ হকচাং অমসুং মছববা রাখল লৌশিংবু
ইমা লৈবাক অমদি মীয়ায়গীদমক মীংকুপ অমতংদসু
শীজিন্ননবগী য়াইফরবা তঞ্জা অমা পীবিবিবসি মপুগী খৌজাল
নংতবরনে লৈমাবা ?

য়োইময়াই : (হবাওনা লেপখংলগা) পেলে, ঐ পেলে । ঐগী ওইবশিংনা
ঐবু খঙবিবসিদগী হেন্না য়াইফবা মপোক অমা ঐ অমুক
ফংগনি খাজ্জে ।

লৈমরেন্সী : (হবাওনা) অশেংবনিদো মপুরেল । লৈঙাকপা অমগী মফমদি
মাগী লৈবাক মীয়ায় থেম্মায় শেংনা মঙোন্দা থম্মীবিবা
খাজ্জবসিদগী হেন্না মমল য়ান্নবা খুদোল অমত্তা লৈতে ।
খুদোলসি লংনবিবোইদো ইনিংথৌ ।

য়োইময়াই : (খুঞ্জাশিংদা) নুংশিরবা খুঞ্জা ইপা ইপলশিং । ওসি অহল ওইরবা
 যোইময়াইনা খুঞ্জাশিংগীদমক তমথীরবা উমংগী শাদুগা
 শাথেংননবা খুংতা খুংলায় পায়দুনা লাক্কনি হাযনা নুংশিরবা
 খুঞ্জাশিংদুদা তস্বিযু ।

(পুং-শেন কন্না ঝাঁই)

খুঞ্জা অহল . (হবাউনা লাউই) মপাইবুংগো যোইময়াইনা
 খুঞ্জাশিং (হবাউনা খুম্মী) যাইফবে
 খুঞ্জা অহল . মমাইবেম্মা লৈমবেম্মীনা
 খুঞ্জাশিংনা খুম্মী : যাইফবে
 খুঞ্জা অহল : ইনিংথৌ লৈশেম্বনা
 খুঞ্জাশিংনা খুম্মী যাইফবে

(মৈ তপ্পা তপ্পা মমথবি ।

মৈ ডাল্লকপদা রাবী লীবা নূপাদু লেপুনা লৈবম্মী ।)

রাবীলীবা . অহল ওইববা যোইময়াইনা মাগী খাজববা খৌগলনাই খবগা
 লোয়ননা খুলদুদা শাগী শাবম থিবদা ফংলমদে । অদুবু
 নুমিদাং খুদিংগী মূমশা অমা নংত্রগা অমদি হেস্তমক মাভাখিবগী
 পাউ নোংডাল্লকপগা খুঞ্জাশিংনা যোইময়াইদা তন্মুম্মী ।
 যোইময়াইনা মাগী হৈজববা লৌশিং পুম্মা শীজিমদুনা তমথীববা
 শাদুবু ফানবা হোংনবদা মায়া পাক্তে । মমৈদদি যোইময়াইদু
 লাইগী খৌজাল য়েংলগে বনত্রে ।

(মৈ মমথবি । ডাছোৱকপদা য়োইময়াই শাফি
 লানফি শেতুনা খুৰুখুদক কুন্দুনা লাই
 খুকন্দুম্মী । খুকন্দু লোইফাতিউদা থৌগল্লাই
 অমা চঙলকই । ঙাইহাক ঙাইদুনা লৈ ।
 য়োইময়াইনা লাই খুৰুন্দা লোইরগা হেক
 নোনখংলকপদা থৌগল্লাইনা অমুক
 য়োইময়াইদা চঙশিন্দুনা খুকন্দুম্মী ।)

- থৌগল্লাই সনা খুযাখাদা পুনেমজবি ।
- য়োইময়াই (মথায় বানা) হায়মু কবি তৌরে ? ঙবাংনা কনাগী য়ুমদা
 কবি তৌবমলে ?
- থৌগল্লাই (হবাওনা) ঙবাং সনা যাথং তাকপিবিবা মফমদুমজুদা পাস্বা
 কৈবেল অটোবা অমা হঙ্গং-হন্দা চংতুনা লৈবে ।
- য়োইময়াই . (মঙক নোল্লগা চিং লেম্মা) উম ! খঙলে, মহাক ঐবু ঙাইবিবনি ।
 ঐনা মফমদুদা মহাক লৈয়ু মদুদগী হেন্দোন্ধনু হাযবস্বনি ।
- থৌগল্লাই : (ঙক্লা য়েংলগা) তাকপিবিসিবু .. . মপা ইবুংঙোগা
 হাম্মা থেংনবিস্বববা ?
- য়োইময়াই থেংনদে । থেংনদনা হাযবস্বনি । (নোজুনা) ব্রাফমসি
 নহাক খঙলরোই । অদুগী শকক মতম কয়া খুঞ্জাশিংদা তংতনা
 অৱাবা পীবিবা শকউদবা পাস্বা কৈবেলদু ঙসি চঙনা নংত্রগা
 শিনা লৈবাক মীষামদা শিন্নবগনি হায়না শগোল পাউ চেনথো ।
- থৌগল্লাই . (খুকন্দুগা) ফগনি মপুবেল ।

(চৎখিগে তৌই । য়োইময়াইনা অমুক খান্নগা
হায়বকই ।)

যোইময়াই : ইহে ঙাইখোনে নঙবো । ইফিং ফিংগৎখিনি । শাকংহনবদা
কৈবলদু চেৎনা ব্রাংনা শাউ হায়যু । পান্না কৈবেলদু মবৌ
চাউবনি । খজিঙং লায়থোক্কুবদা হেজা নাহোকখিনি । শোয়বা
য়াদবনি, চেকশিনগদবনি হায়যু ।

(খৌগন্নাইদু য়োইময়াইদা খুকন্নগা চৎখি ।)

যোইময়াই : (মথন্তা) হে পান্না কৈবেল অথোইবা । নহাক্সা ঐগা লনাই
ওইনা য়েকুবসু লৈতেদো । অদুবু চিংনুং-মানুং অমদি উমং-
ব্রামংদা লৈগদবা নঙনা নঙগী ওমথৈ লাহ্লেব্লেগা যুগ্মক-মীবক্তা
চঙলজুনা তাইবঙ মীওইবদা অরা চৈথেং পীববেদো । অদুনা
হে পান্না কৈবেল অথোইবা । তাইবঙ মপুনা থরায় পানবশিংদা
পীবা মা-মাগী মথৌ অমসুং মপাঙ্গলগী ওমথৈ ব্রাংমা লাল্লবদি
অদুগুন্না তাইবঙ থরায় অদু তাইবঙ মপুবু শীংনবা হায়বদু
থোকলেদো । অদুনা হে পান্না কৈবেল । নহাক্সী য়াইবী
থরায়দো পুম্মকপু শেঙ্গী শাবিবিবা হৌফম লৌফম ওইবা
মপু মাগী মকাইফমদা অমুক খিনগৎপা তারেদো ।
মদুগীদমক ওরাং অহিং তাংলৌ লৈনা থেঙবদা নঙগী য়াইবী
থরায়বু পাঙদ্রবা তাইবঙ ঐনা লাইরা মীকৌনা য়াইবী
পাউশানবনি । হে পান্না কৈবেল । নহাক্সি ওবাংনা
শিঙ্গবনি । হিংহৌবিবদি থরায় হামচৎনববা মিবেল

শাবন যুসুফ

হাশ্বেইনববা নঙগী হকচাংসিদনি । মসিমদি নঙনা তাইবঙ
মীওইবদা অরা চৈথেং পীকবগী কাওজ মমল ওইনা
পীবমলো । নহাকসু মথংগী মপোক অমদা অথোইবা মপোক
অমা ওইনা পোকুরো অদুগা ঐখোয়সু হন্দকী মপোকসিদা
অরা-চৈথেংনদবা তাইবঙ পুন্সি অমদা হিংজহৌরগে । নঙগা
ঐগা তাংককসিদা রাইনরসি । মবম অদুনা ঐ নঙগী হকচাং
লৌবা লাক্রে । নঙ ঐবু রাবৌগনুকো ।

(অকনবা ম্যাজিক অমা পীবকই । মৈ ঋগ্মম
মমথখি । ঋঙহৌদনা অঙাঙবা মৈ অমা
কুফেং কাফেং তৌনা ডাল্লকই । মীগী চবাংনবা
পাখংনবা তায । পুঙ-শেল্লচিংবা কন্না
খীংলকই । ঋঙহৌদনা চপ লেপখি । শেংলিবা
শাফি লানফি পুন্সি ঈতনা পুমঙাং ডাঙলবা
য়োইময়াই অঙাওগুম স্টেজদা চেছোবকই।)

য়োইময়াই • (ডক্কা) করিনো । কবিনো তৌবিবসিদি ? ইপাগী লৈশেশ্বা
নঙনা তৌরমলিবা মতৌসিদি কবিনো ? (খুকখুদক কুল্লগা
কপুনা) ও । ঐদি মাঙজরেদনা ।

(লৈশেশ্বদু মশা পুন্সি ঈতনা পুমতৈ তৈরে ।
মবুজা তানা লেংলে । তাদু মখুংনা চেৎনা

পায়শিল্পদুনা তুবোই ঙমলোইননা স্টেজদা
থোবকই ।

লৈশেন্সা . (মতং-মতং ওইবা খোছোজা) আ .. পাবুং ... । নচাবু
রাবৌবিগনুকো অপোকপা ।

য়োইময়াই : (লৈশেন্সবু মুন্না য়েংই । কপ্পা কপ্পা হায়রকই) ইপাগী
লৈশেন্সা ! কবিনো নঙনা ঙসি তৌবমলিবা মতোসিদি ! ইপাগী
ইবুংঙো ইপাবু কবি ওইবসিগে ?

লৈশেন্সা : (শুব বানা হোল্লগা) আ পাবুং কুইববনি, ঐগী
ফোঙদোকফম খঙদ্রবা অরাবসে . থম্মায়নুংদা
ফুমদুনা থল্লকপা । কবন্না মীকুপতা কনাদা লঙজরুংগী ইবালনো
ঐ খঙদে । অঙানবা তাইবঙবু অমম্বনা খুদুম হেক চল্লকপা
খুদিং ঐহাকী ইশাসে উন-উনা পাম্বা কৈবেল হেস্তা
ওছোকখি । মতমদুদদি অহিংবা শদোংনা চাবা নোংখল্লদ্রবদি
খাঙবা ঙল্লভেনে অপোকপা ।

য়োইময়াই . (কপ্তুনা) ইপাগী লৈশেন্সা ! ইপাদি লোইবেদো ইপাগী
নিংথেম । ঙসি নঙনা পাগী পাবেপ ফং পুগী পুবেগ য়ৌ
শামা পাম্বল কন্না নিংথৌগী সনা তাঙবল কাবে খল্লুবদা অহল
ওইববা ইমং ইখুংনা লাম্বা ফংলবা ঐ অমদি নঙগী অপোকপী
নমানা কয়াদা হবাওজখিবা । ও । ঙসিদি পুমলোই
লোইরেদো । ইশাগী ঙ্গেখোঙমক্তদা ইখুংকী শীংজংনা
য়ানশিল্পে ।

লৈশেন্সা : (বানা) ইমা পাবুং অমদি লৈবাক মীয়ামগী নুশিবা ফংজবদা
 ঐহাক কয়াদা হবাওজ্জিবা । অদুবুনে অপোকপা শা ওল্লবা
 লীচৎসে থাদোক্লুবা কয়াবক হ্না হোৎনববদসু থাদোকপদি
 খক ওমদেনে । মদুমক্লা কয়ারক ঐবু বাহনখি । কনা খঙদা
 ইদোম হীক্লা কপখি । (হবাওনা) অদুবু অপোকপা ! ওসিদি
 ঐবু হেক পোকপিবা ইপামক্লা ঐগী অরাবদু কোকপিবে ।
 ঐ ওসিদি অরাবা কোক্লেনে । ঐ... ঐ... কয়াদা
 লাইবক ফববা ।

য়োইময়াই . ইপাগী লৈশেন্সা । তাইবঙ পানসিদা মচাগীদমক মমা মপানা
 তৌবা ওমদবা কবিবু লৈবগেনে ইপাগী নিংথেম । লৈবাক
 চাউইনা, অখঙ অহৈ রাঙে । খোয়ুম লাইশক লাইবী
 খঙনা লাইতাইনরবদা করিগী য়াবোইদগে ? চানবী হৈবা
 মপুনি, খৌজান লনকুবিবদি মহৌশানিনে পাবী ।

লৈশেন্সা : (য়ান্না বানা মতৎ-মতৎ ওইবা রাঙাঙদা) নচাগী অবোইবা
 .. মীংকুপসিদা... পলেম ইমা নঙবু নীংশিংলকইদা ।
 ইমা নঙগী মোল্লবা নতম্বাজা হন্দকী মপোকসিমগীদি যাতাজবা
 ফংলবোইদকো পলেম । ইমা ওসি তোল্লবা নচানা ইমাগী
 নফমদগী কায়না য়াথং নিজবি শীনবিয়ুকো ইমা (শিবা)

য়োইময়াই : (নোংথক্তা য়েংখংলগা) হে তাইবঙ মপু । নঙগী কুম্‌হৈ
 মপুং ফারবরনে নোংদম্বা ? (কপ্পগা মখুংনা মথবাজ্তা
 য়েশিঞ্জদুনা) ও ! য়োইময়াই তোল্লিদা নহাকী মপোকসে

ওছোকনসু তোল্লিদা । নপান ফবিঙে যাবৌ শাফাইহবা
শাদানবনি হাযনা নাপল মথোই কানা শাফাকবদো ওসিদি
নঙগী শাফা হৈবগী মনা ওইনা তাইবঙ মপুনা নঙগী নচা
লৈশেশ্ববু শাদুহন্দুনা পীবে নহাক খুৎথেংননা লৌবোকো ।

(লৈশেশ্বগী অশিবা হকচাংদগী থরায়-মি
যোইময়াইগী মখুং খুজোক্লা তপ্পা-তপ্পা
খোমগৎলগা নোংথক্তা থিনগৎলি ।
মমীৎতু নোংথক্তা তপ্পা-তপ্পা য়েংথৎলি ।
পেনাগী অতপ্পা তাছাদা শীকপ্লোনগী শৈহেক
তপ্পা খোংই । যোইময়াইনা কপ্পা-কপ্পা
শাকৎলোন থীরকই —)

হা হং যাই তাই

যাইবংচাল-ও কুথেংহৈ

হিবাংচাল-ও কুথেংহৈ

নুমিংনা পীনবা যাই-ও

যাইবংচাল-ও কুথেংহৈ

হিবাংচাল-ও কুথেংহৈ ॥

শজিক্লা পীনবা যাই-ও

থবানা পীনবা যাই-ও

শাবন যুসুফ

ওকপুবোই তাওহইরেংনা পীনবা য়াই-ও

কোরৌ খোংজোম্বুবিনা পীনবা য়াই-ও

কুথেংই কুথেংই

য়াইরংচাল-ও কুথেংই

হিবাংচাল-ও কুথেংই . ॥

(শাকৎলোনসিগী লোইবমদাইদা পুং-শেন কন্ন
 থীনগৎলকই । মৈ কুফেং-কাফেং তৌনা
 ঙাল্লকই । পেনানা হেপ্পি থাঙুই অমসুং
 হেপ্পি পাবোংতা অথুবা তাহুগা লোয়ননা
 অহৌবা খোঞ্জেলদা খোংলকই । অকনবা
 নোংলৈ নুংশিং অমা য়োইময়াইগী মশাদ
 শাহ্ম কন্ন শীংচিল্লকই । খুং অমা অরাংবা
 খোঞ্জেলগী অযৌবী থাঙা হাইগৎতুনা অহুসুদ
 খোংবা হেক লোইবগা শেম্বুং অমা অমুত্তং
 কন্ন থীল্লি অদুগা স্টেজ অদু ফ্রিজদা লৈখি ।
 মৈ মৃৎখি । পেনানা শীকপলোন খোংই । মৈ
 ঙাল্লকপদা স্টেজগী খজিতুং রাংখংপা ফম্পাক
 অমদা ফমদুনা লৈমবেস্বী লাঙতরুনা লৈবম্মী ।
 শেম্ববীনা মাগী মতুংদা লেম্বী । লৈমবেস্বী
 পৃক্খিং লাঙতরুনা স্টেজদা হুপ্পং-হুন্দা চংতুনা
 লৈ । শেম্ববীনসু পাখংনা লৈমবেস্বীগী মতুং

কোইন ইমৈ ।)

লৈমবেস্বী . (তপ্পা) শেল্লবী ।

শেল্লবী . (ইপা পাখংনা) তাকপীসি ইবেম্মা ।

লৈমবেস্বী . লাইনিংথোখোয়না যাবৌ শাফা তম্বা লেঙখিবদুবু হল্লক্কববা
হল্লক্কিববা হায়বা খঙদেদনকো ।

শেল্লবী . হৌজিক ফাওবদি সনা কোল্লুংদগী পাউ অমত্তা তাজ্জি ।
অদুগা ননাই ঐসু সনা থৌগল তৌজবনা সনা কোল্লুংদগী
পাউ লৌজবা ওমজকদ্দি ।

লৈমবেস্বী . (নোকফেং তৌবগা অশাংবা শুব অমা হোন্দোকই) হোয়নহে ।
নঙসু ঐওম্বনি । কাসিদগী ইবানিমক ইহেন হেন্দোক্ত্রি
হায়বৎসে ঐদি ঠকাউবু কাউইদা । অদুবু শেল্লবী ।
কাঁবগীনা খঙদে পুত্রিংসে লৈতাবা শুকঙম তেক ওমদে ।
অসুন্না লৈতাদবা নুমিং অমদা ঐগী পীক্লিবা ইচা ব্রাঙ্গোন
নিংথৌ লৈশেম্বগা ঐগা কায়নখি । ইচা কায়নবা মীৎকৃপতো
নীংশিল্লবদা হৌজিকসু থেম্মায়সে তনিক তনিকই । ইস ।
(তু চুংবা) যেংথংবা মীৎ-পান্নোম চোংই ।

শেল্লবী . থরায়-মি ফম্বা হায়বদু ওইবিনি ইবেম্মা ।

লৈমবেস্বী . (বানা) অসুন্না থরায়-মি ফম্বা নুমিংসে ঐঙোন্দদি
তশেংনমক অর্রাবনি । কোবৌহনববু নোংমদোনগী শানা
উমশিনখিবগুম ঐগী লাইবকী অতিয়াসে পুন্মম মন্তগুম তৌই ।
খঙদে, অসিগুম্বা অমম্বসিদগী ঐ খক নাহ্লোকপা ওমদে ।

মাগা ঐগগী লাইবকসে কদায়দনো অমা শমজিন্নদুনা লৈবগুম
তোই ।

শেন্নবী (থেমজিন্নদুনা) সনা পুন্নিং ফাথবিগনিদো মমাইবেম্মা ।
মপাইবুংগোমকসু সনা খোঙলেঙবিম্বি । যাবৌ শাফা শাদানবদা
মপাইবুংগো পাদৌবা তাইবঙদা কনা লৈবোই নীংজৈদো ।

লৈমবেন্নী : (খরা তপ্পা) হোয়নে শেন্নবী । ঐসু অদুম্মদি মখন্নিবনি ।
অদুবুনে শেন্নবী । নুপী ওইবী ঐখোয়সে মচা মপুবোইবগী
অরা অনা নংগদ্রা পাখংচবনা পুন্নিগী লাইমন তংখায অমদি
ওইবিবনিদো ।

(থোঙ্ডাকপা ইপা পাখংনা চঙলকই ।)

থোঙ্ডাকপা : (লৈমবেন্নীদা খুন্সগা) মমাইবেম্মবু । মপাইবুংগো সনা
খোঙলেঙলকই ।

লৈমবেন্নী : (ইপা পাখংনা) এ । কবি হায়বা, মপাইবুংগো
খোঙলেঙলকই হায়বা । (লৈমবেন্নীগা শেন্নবীগা য়েংনৈ,
শেন্নবীদা য়েংলগা) অদুদি শেন্নবী নঙ চংলো । মপাইবুংগোনা
হাবা য়াননবা হৈ-রা কবি লৈবগে য়েংলুচো । সনা খৌগল
শোয়বা য়াদে ।

(শেন্নবী অমসুং থোঙ্ডাকপা অনীমক
লৈমবেন্নীদা খুন্সগা থোকখি । য়োইময়াই
শুকথরদুনা চঙলকই ।)

লৈমবেস্বী - (যোইময়াইদা খুক্সগা) লেঙবিরক্লিবা মওংসিবু । (লৈমবেস্বী ইপা পাখৎলি) য়াবৌ শাফা তস্বদা সনা হকচাং শোকখিববনে মপুবেল ।

যোইময়াই : (রানা) শমু হকচাংসে শোক্সস্বনা হেন্না ফৈ । ইবাইবক থীবনা থস্ম্যায়সিদি মচেং তাবেদো লৈমবেস্বী ।

লৈমবেস্বী : (ইপা পাখৎনা) তাকপিব্বা য়ারাসিবু । খুঞ্জা ইপা-ইপলশিংবু তমথীববা শাদুনা শোকপবনে লৈমাবা ?

যোইময়াই : (তপ্পা) খুঞ্জাশিংনা অহিং-নুংখিল নাইদনা কিনবস্বা অদুদি কোক্লে হাযবা তাই ।

লৈমবেস্বী (খজিক্তং হবাওনা) অদুদি তমথীববা য়াবৌ শাদু শাদুববা . নংত্রনে মপুবেল ?

যোইময়াই (লৈমবেস্বীগী মবেংবান্দা তপ্পা পায়বগা) শাদুবে । তমথীববা য়াবৌ শাদু শাফা শাদুবেদো লৈমবেস্বী ।

লৈমবেস্বী : (পাখৎনা) ননাইগী পুক্লিংসি লৈতাদবে লৈমাবা । চংবী লাইবে লাভোনগুম য়ারা থূপচানবিবগনুনে মপুবেল ।

যোইময়াই . (তপ্পপ্পা) লাইবক থীববী ইশানৌ । য়াবৌ শাফাবা কৈবেল শাদুবদুগী রাবীদুনি নঙোন্দা মীংলু পিবাং পিবোইননা থস্ম্যায় শিংকূপ শাবমথৈ তস্বা লাক্লিবা —

(ঙাল্লস্বা মৈদু খজিক্তং মমথখি । পেনানা অথুবা লীবোন্দা খোংলকই । পুং শেন থুনা খীংলকই ।
অঙাঙবা মৈ অমা কুফেং কাফেং ঙাল্লকই ।

শাবন যুগ্ম

অদুগা লৈশেশ্বনা ইমা হায়না লাউবগী খোছো
 অমগা লোয়ননা মৈ ঙাছোবকই । লৈমবেশ্বী
 লৈমায়দা মশম মনা ইফা ফানা হীপ্লম্মী
 য়োইময়াইনা থেমজিন্দুনা লৈবম্মী ।)

লৈমবেশ্বী : (কপ্পদুনা) ননাইবু মঙলা তাইবঙলনে মপুবেল । ঐগী
 লাইবকসে ওছোকনা থীনসু তশ্বিবম্মীদা । ইচা কায়নবগী
 খাঙ্ডমদ্রবা মৈনুংদা ঐবু তংতনা লংশিনবিবিসিবু কবিগীনো ?
 ঐনা কনাদা কবি লঙজকরবগে ? ননাইবু লৌশিনবিবোগবা
 তাইবঙ মপু ।

য়োইময়াই . (থেমজিন্দুনা) পুম্মক মপু মাগী কুমহৈনিন্দো লৈমবেশ্বী ।
 লৈবাক মীয়ায়দা থম্মায়দা মতম চুপ্পদা লৈবম্মা অকিবদুমদি
 নঙ-ঐগী থরায়গা খুংশিন্নজবা ফংলেদনা । লৈবাক মীয়ায়গী
 থৌগল হায়ববু মসি নংতবরনে লৈমবেশ্বী ? লৈবাক
 মীয়ায়গী লাইবকী থম্মালনা নঙ ঐগী পিগী ঈপাক্তা ফুগায়না
 শাংপিবিদি নঙ ঐগী লাইবক ফবনিন্দো ইশানৌ ।

লৈমবেশ্বী (কপ্পগা) লাইনিংখৌ । ঐবু কবি ওইবসিগে ”

য়োইময়াই . (তপ্পগা) লৈমবেশ্বী ! থরায় হায়বদুদি মাঙবা নাইদে
 হায়নৈদো । মাঙলিবিদি পানগী তাইবঙ হকচাংসিনি । হৌজিকসু
 ঐথোয়গী ইচা লৈশেশ্বগী থরায়না ঐথোয়গী ইবক্তা লৈবি ।
 অদুবু লৈমবেশ্বী ইচাগী থরায়না মতম থরা কায়দোংলম্মা ইচাগী
 শমু হকচাংদুনা থরায় মাগী মহুংশিনা মমাবু খুকমজ্বা
 লাক্টি । নহাক মাবু লংনবগদ্রনে লৈমবেল ?

লৈমবেদী : (কপ্পদুনা মখুং অনীমক তিংথোন্ধুগা) কদায় ? ইমাগী
 নিংথোবা । ইমানা ইচাবু ঙাইরি । লাও- ইমাগী ইথানুংদা
 চেজেং কোনগে লাওনে ইমাগী নিংথেম । (লৈশেশ্বগী অশিবা
 হকচাং থৌগন্নাইশিংনা ফিনা মথক্তা কৃপশিন্দুনা পুশিনলন্ধুগা
 থম্মী ।) কদায় ? ঐগী ইচা লৈশেশ্বদি কদায় ? ইমাগী
 ইবুংঙা । (চেনশিন্দুনা লৈশেশ্বগী অশিবা হকচাংদা
 কোনশিল্লী) ইচা কৈদৌবে ? ঐগী ইচা কৈদৌববা ?
 (মচাবু নুংশিনা কোনখংলি । মমাযদু নুংশিনা নাছোকপি)
 ইমাগী নিংথেম । নঙদি ওছোকনা নুংঙাইনা পোৎথাবেদা ।
 (কোযনা ষেংলগা) লাঙগনু । নখোয কনামত্তা লাঙগনু ।
 ঐগী ইচা নিংথৌ লৈশেশ্বা নুংঙাইনা পোৎথাবি । (কপ্পগা
 লৈশেশ্বগী মমাযদা মখুংনা তপ্পা-তপ্পা নান্ধবিদুনা) ইচাগী তুন্না
 কাযগনিযে । ইমাগী লৈশেশ্বা । তাইবঙ মীওইবা ওইবা নঙনা
 কবিগীদমক তমথিববা পান্না কৈবেল ওম্নিংলুবিবনো ? নঙদি
 কৈ নংতে মীনি । মীদি মী ওইনা হিংগদবনি হাযবসি নহাক
 কবিগী কাউথোক্লুবিবনো ? ইমাগী নিংথোবা । নঙদি পান্না
 কৈদা কৈসু ওইবসু ঙমদা তাইবঙ মী ওইবসু ওইঙমদা আ ।
 ওছোক্লু বানা হিংলমগনিদকো ইমাগী নিংথেম । লাও ইমা
 নঙবু চেজেং কোনগে লাও (লৈমবেদী লৈশেশ্বগী মশাদু
 কোনখংকে তৌবদা মথক্তা বান্ধুদুনা তাথি ।)

যোইময়্যাই : (নোংমদোন্দা ষেংখংলগা) নুংঙাইবে । মচা পোকচবগী
 মই ফংলে । হে তাইবঙ মপু । নঙগী কুন্সেসিবু মতোল

লোমদ্রিবরা ?

(মৈ মমথখি । অমুক ঙাছোন্নকপদা রাবী লীবা
লেগুনা লৈরম্মী ।)

রাবী লীবা: মচা কায়নবগী মৈনা চারুবী লৈমবেম্মীদু মচাগী অশিবা হকচাং
মথজ্ঞা লেকথখিবদগী অমুক হন্না হৌগৎলকখিদ্দে । মচা
অমসুং মগী লোয়নবী শিথ্ববা মতুংদা অহল ওইববা নিংথৌ
যোইমযাই কুইনা হিংলমদ্দে । লৈমা নিংথৌ পান্দ্রবা
লৈবাকুগী রাবী অসুন্না লোইশিনখি । রাবীসিগা শাগোন্নববা
থৌদোকুদি থোকখিবা কুইবে অদুবু হৌজিক ফাওবা
রাবীদুদি হিংদুনা লৈবি । খুলসিগী অরা অনা তাবমদাইদা
লৈমবেম্মীনা মচাবু কোন্দুনা কপখিবা মীকপতো হেজ্ঞা তায
হায়না ঙসিসু খুলসিদা থাজনবী অমা লৈবি । ঙসিদি
মজাইবুংঙো লৈশেম্মনা কৈ ওনখিবগী রাবীসিদা রাহং
কয়া থোবক্লে ।

অহানবদা — মজাইবুংঙো লৈশেম্মদু উমংগী শা কৈগী মবজ্ঞা
মতম কয়া লৈবকপদগী মশাদু কৈ ওল্লকপনি হায়বা অমা ।

অনীশুবদা — মজাইবুংঙো লৈশেম্মনা মাঙলুবগা কোন্মুংদা
হল্লকপদু অশেংবা মজাইবুংঙো লৈশেম্মনা নংতে । মীশা চাবা
ফংননবা লাই ওইববা কৈ অমনা মজাইবুংঙোগী মশক ও-
দুনা লাকপনি হায়বা অমা ।

অহুমশুবদা — শাদানবদা হৈশিংলবা নিংথৌ যোইমযাইবু
মানা হাংখিবা মপী মপা কায়নববা শাশিংদুনা করন্না খাঙবগে

হায়বদু খঙহন্নবা তাইবঙ মপুনা মজাইবুংঙো লৈশেশ্ববু কৈ
ওলহন্দুনা যোইমযাইদা হাংহনবনি হায়বা অমা ।

মবীশুবদা — লৈশেশ্বগী রাবীসি ভাবনা পংশা শাবনি ।
অঙাংশিং তুন্না থেগ্নবা রাবীনি মসিদি চাকঙাই রাবীগুন্নি,
মসিদা রাহং পাউখুম তৌনবগী কান্নবা কবিসু লৈঙে হায়বা
অমা ।

অদুবু লুবিবদি লৈশেশ্বনা কৈ ওনখিবা অমদি মাৰু
মপা নিংথৌ যোইমযাইনা হাংখিবগী রাবীসি অশেংবা
থোকখিবগুম খুলসিগী মীযাম্মা চেৎনা থাজনবিবসিনি ।
থাজবসিগী মবক্তা লোংলিবা স্থাইদগী শাখিববা থাজবা অমদি
রাবীসে ত্রক খুলসিগী রাংমগী মাদা বন'গুন্নি' লীকবদা
লীকবিদা মীশক্ত লৈশেশ্বনা ওনবা কৈদুনা অমুক হিঙ্গেল্লগা
ওং হাংবাসসু অমনি শান্না হায়বদা রাবী অসি খুলসিগী
মনুংদন সীনগদা অমদি খঙনগদা রাবীনি হায়বনি ।
থাজনবী হায়বসিসু অঙকপনি । সাইসকী চা ওখেলবা মতমসিদা
ওসিসু হেংক বিলিবশিংসি অদুম্মক হিংদুনা লৈবি । মসিগী
কান্নবা কান্নদব্দুদি অখঙ অহৈশিংনা নৈনবসনু । ঐগীদি
অসিগুন্নি মীনা কৈ ওল্লবদা থেংনবা অরাবা অমগী রাবীসি
শাবন যৃক্ষমসিগা শাগোন্নদুনা লৈ হায়বসিদং মীযাম্মদা
খঙহন্নীংবনি । মযান্নু খুকমজবি ।

(মৈ তপ্পা-তপ্পা মমথবকই । রাবীলীবা নৃপাদুনা
মীযাম্মদা মখুং লোন্নদুনা খুকম্লগা স্টেজগী

শাবন মৃশ্ফম

বিশ্লোমদা চঙলকই । মানা বিন্দু যৌফবত্রিঙৈদা
বিশ মকুমদগী কৈ অমনা ওংলগা নুগাদুদা
চোংশিনখি । অকনবা পুং-শেনগী বোঞ্জেল
তায় , মৈ মৃৎখি ।)

— ০ —

লনচেনা মীতৈগী লাইরিকশিং : —

১. ফৈনা চিংশিল্লক্লিবা লৈই (শৈবেং ১৯৮৮ ইং)
২. মীংকপ থোল্লকপদা মঙলাক্লিবা (রাবীমচা . ১৯৯১ ইং)
৩. য়েংলু-য়েংলুবদা (শৈবেং : ১৯৯১ ইং)
৪. মাল্লদবা মীংয়েং (রাবী পিক্ত : ১৯৯১ ইং)
৫. হি নঙবু হোন্দেদা (শৈবেং . ১৯৯৫ ইং)
৬. মণিপুৰী শৈবেং নৈনবা অমসুং অতৈ রাবেং খবা (নৈনবা ১৯৯৮ ইং)
৭. থম্মায়নুংদগী (শৈবেং : ১৯৯৯ ইং)
৮. নঈ কবিতাগী হোংলক্লিবা মশক (হন্দোকপা . ১৯৯৯ ইং)
৯. নুমিংকী মঙালনা চায়থবকপদা (শৈবেং . ২০০২ ইং)
১০. মণিপুৰী শৈবেংগী হৌবকফম অমসুং মসিগী মশক (নৈনবা ২০০৫ ইং)
১১. মিংনবু কৈদৌয়েগে (লনাই রাবেং : ২০০৭ ইং)
১২. শাবন য়ুম্ফম (ড্রামা : ২০০৮ ইং)

লনচেনবা মীতৈনা ফংবা :

১. থোকচোম যোগেন্দ্র নীংশিং সনাগী মেদল (১৯৯৩ ইং)
নহাবোল সাহিত্য প্রেমী সমিতি, ইম্ফালনা পীবা
২. সন্মান পত্ৰ (১৯৯৩ ইং)
মণিপুৰ হিন্দী পৰিষদ, ইম্ফালনা পীবা
৩. তেলেম অবীৰ শেনগী মনা (১৯৯৯ ইং)
- মণিপুৰী সাহিত্য পৰিষদ, ইম্ফালনা পীবা
৪. সাহিত্য একাদেমী এৱাৰ্ড (১৯৯৯ ইং)
সাহিত্য একাদেমী, নঈ দিল্লীনা পীবা
৫. কবি সন্মান (২০০৪ ইং)
মণিপুৰী সাহিত্য পৰিষদ, বিষ্ণুপুৰ মশানা পীবা ।